



04 - पाकिस्तान और बांग्लादेश के बदलते संबंधों का तया...



05 - गंगा जल की शुद्धता वैज्ञानिक शोध में सिद्ध

A Daily News Magazine

मोपाल

मंगलवार, 25 फरवरी, 2025



मोपाल एवं इंदौर से एक साथ प्रकाशित

वर्ष 22, अंक 170, नगर संस्करण, पृष्ठ 8, मूल्य रु. 2



06 - 2017 में कुत्तों की जनसंख्या पर नियंत्रण के आदेश...



07 - सबसे सस्ती बिजली बनाने में मध्य प्रदेश ने बनाया...

कुरुक्षेत्र



subahsaverenews@gmail.com



facebook.com/subahsaverenews



www.subahsavere.news



twitter.com/subahsaverenews

सुप्रभात

ओढ़ाता हूँ बिटिया

तुझे मैं एक लाल रूमाल

जानता हूँ

तेरी राह के कंकड़ों पर

बिछा न पाऊंगा

कभी लाल मुरम...

नन्ही लाल मछलियों से

मचलते तेरे सपनों को

उम्मीद के छिछले पानी

में सहेज न पाऊंगा

खाली है बिटिया मेरा झोला

रात गहराते बहुत लाल होगा

जो भूख का सवाल

जवाब दे न पाऊंगा

टेकरी के लाल हनुमान से

पूछा था मैंने

क्यों नहीं है तुम्हारी दुनिया

लाल गेंद सी

लाल गुड़िया सी

लाल मिठाई सी

तो जाने कहाँ ताकते रहे...

बोले कुछ नहीं

शायद हुए थोड़े और लाल

बिटिया..

तुझे खुद ही बनानी होगी

तेरी दुनिया

तोते की लाल चोंच सी तेज...

तेरी हँसी से जरूर लाल होगा

सुबह का सूरज

तुझे ओढ़ाता हूँ मैं

एक लाल रूमाल ।।

- विवेक चतुर्वेदी

प्रधानमंत्री मोदी द्वारा जीआईएस-2025 का शुभारंभ प्रदेशवासियों के लिये गौरवशाली क्षण



डॉ. मोहन यादव

(लेखक मध्यप्रदेश के मुख्यमंत्री हैं)

मध्यप्रदेश की राजधानी और झीलों की नगरी भोपाल में सोमवार को नया इतिहास रचा गया है। हमारे लिए यह गौरव की बात है कि 8वीं ग्लोबल इन्वेस्टर्स समिट-2025 के इस ऐतिहासिक समागम का शुभारंभ हमारे यशस्वी प्रधानमंत्री श्री नरेन्द्र मोदी के आशीर्वाद के साथ हुआ है। ये दो दिन मध्यप्रदेश की प्रगति और विकास के नये आयाम स्थापित करेंगे। इस वर्ष की थीम है 'अनंत संभावनाएँ', जो मध्यप्रदेश में उद्योग और निवेश की असीमित संभावनाओं को दर्शाती है। इन्वेस्टर्स समिट के रूप में निवेश मनीषियों का यह समागम अनंत संभावनाओं के साथ विकास का नया इतिहास लिखने जा रहा है। हमारे लिये सौभाग्य की बात है कि राजा भोज की नगरी भोपाल अपने गौरवशाली अतीत के साथ भविष्य की स्वप्निल उड़ान के लिये तैयार है।

हमें अति प्रसन्नता है कि दुनिया के सबसे बड़े गणतंत्र के सबसे बड़े नायक, यशस्वी प्रधानमंत्री स्वयं इस समिट के साक्षी बने और उन्होंने मध्यप्रदेश को स्वर्णिम विकास का आशीर्वाद दिया। समिट में अनेक देशों के प्रतिनिधि, उद्योग जगत के प्रमुख उद्योगपति, निवेशक बंधु, मध्यप्रदेश के प्रवासी मित्र आदि शामिल होंगे। मैं इस समिट में पथारे सभी निवेशकों का अपने हृदय की गहराइयों से मध्यप्रदेश की साढ़े आठ करोड़ जनता की ओर से स्वागत करता हूँ।

हमारे यशस्वी प्रधानमंत्री श्री नरेन्द्र मोदी जी के नेतृत्व में भारत विकास की नई ऊंचाइयों की ओर बढ़ रहा है। उनके नेतृत्व में भारत विश्व की तीसरी सबसे बड़ी अर्थव्यवस्था बनने की ओर अग्रसर है। आज पूरी दुनिया में भारत और भारतवासियों का सम्मान बढ़ा है। प्रधानमंत्री जी का संकल्प है कि वर्ष 2047 तक भारत आर्थिक और सामरिक रूप से विश्व में सर्वश्रेष्ठ शक्ति बने। प्रधानमंत्री जी के इस संकल्प के अनुरूप ही मध्यप्रदेश ने विकास की रूपरेखा तैयार की है। विकास का यह स्वरूप विरासत के साथ वैश्विक भी है।

मुझे यह बताते हुए प्रसन्नता है कि यशस्वी प्रधानमंत्री जी की प्रेरणा से हम एक वर्ष पहले निवेश और औद्योगिक विकास की यात्रा पर निकले। मध्यप्रदेश क्षेत्रफल की दृष्टि से दूसरा सबसे बड़ा राज्य है। यह जल, वन, खनिज, पुरा और

कृषि संपदा से समृद्ध है। विविधता से संपन्न प्रदेश के हर क्षेत्र की अपनी विशेषता है, क्षमता है, मेधा है और आवश्यकता है। इसी को केन्द्र में रखकर हमने पहली बार सबसे पहले रोजनल इन्वेस्टर्स समिट का नवाचार किया। इसमें प्रदेश के हर क्षेत्र का कौशल और उद्यम शामिल हुआ। हमने व्यापार में सरलता और निवेशकों के साथ सीधे संवाद को प्राथमिकता दी। मार्च 2024 में उज्जैन से शुरू हुई इस निवेश यात्रा में जबलपुर, ग्वालियर, सागर, रीवा, शहडोल, नर्मदापुरम, मुंबई, कोयंबटूर, बंगलुरु, कोलकाता, पुणे, दिल्ली, यूके, जर्मनी और जापान आदि शामिल हैं। इन विभिन्न सम्मेलनों, राष्ट्रीय और अंतर्राष्ट्रीय रोड-शो ज के माध्यम से मध्यप्रदेश ने 4.8 लाख करोड़ रुपये के निवेश प्रस्ताव प्राप्त किए हैं। इन निवेश प्रस्तावों ने लगभग 2 लाख नए रोजगार के अवसर सृजित किए हैं, जो प्रदेश के प्रति निवेशकों के विश्वास को दर्शाता है।

हमने वर्ष-2025 को 'उद्योग एवं रोजगार वर्ष' के रूप में मनाने का निर्णय लिया और लक्ष्य निर्धारित किया। इसी दिशा में निवेश को प्रोत्साहित करने के लिए विभिन्न कदम उठाये। निवेश को सरल, सहज और व्यवहारिक बनाने के लिए विभिन्न उद्योगों और क्षेत्रों के लिए विशेष नीतियाँ बनाई गईं। निवेश, उद्योग, ऊर्जा, स्वास्थ्य, पर्यावरण, नवाचार, अनुसंधान, बुनियादी ढांचे के विकास के लिए 19 नई नीतियाँ लेकर आए हैं। इन नीतियों से ऑटोमोबाइल, टेक्सटाइल एवं गारमेंट, कृषि, दवा उत्पादन, आईटी, डाटा सेंटर एवं जी.सी.सी. एनिमेशन एवं गेमिंग, ड्रोन एवं सेमी-कंडक्टर, खनिज, पेट्रोलियम, पर्यटन, शिक्षा तथा चिकित्सा के क्षेत्र में निवेश कर अच्छे वित्तीय लाभ प्राप्त किया जा सकता है। प्रधानमंत्री ने मध्यप्रदेश को देश का टेक्सटाइल कैपिटल और मैनुफैक्चरिंग का फेवोरिट डेस्टिनेशन कहा है। यह हमारे लिए सौभाग्य की बात है। साथ ही हमें टेक्सटाइल, टूरिज्म और टेक्नोलॉजी का 'ट्रिपल-टी' मंत्र दिया है, हम उस

मंत्र का अनुसरण करेंगे।

हम भाग्यशाली हैं कि माननीय प्रधानमंत्री जी के मार्गदर्शन और आशीर्वाद से मध्यप्रदेश को लगातार महत्वपूर्ण सीमांत मिल रही हैं। इससे प्रदेश की अर्थव्यवस्था ने तेजी से विकास करते हुए अन्य प्रदेशों से चार गुना से अधिक प्रगति की है। केन्द्र और प्रदेश की डबल इंजन सरकार, डबल डिजिट की विकास दूर के साथ निरंतर आगे बढ़ रही है। उद्योगों के विकास और विस्तार के लिए भूमि, जल, बिजली और कुशल कार्यबल आवश्यक है। मुझे यह बताते हुए संतोष है कि हमारे प्रदेश में सरलता, बिजली है, पर्याप्त पानी है, विशाल लैंड बैंक है और स्किल्ड मेन फॉवर है। कुशल कार्यबल निर्मित करने के लिए हमने ग्लोबल स्किल पार्क की स्थापना की, जिसमें कौशल संवर्धन के लिए विभिन्न कार्यक्रम संचालित किए जा रहे हैं।

प्रदेश में विकास, निर्माण और उद्योगों को बढ़ावा देने के लिए ईज ऑफ डूइंग व्यवस्था की गई, देश में सबसे पहले मध्यप्रदेश लोक सेवा गारंटी लागू कर समय पर सेवाएं प्रदान करने का क्रम निर्मित किया। किसानों के लिए लाभकारी लैंड-पुलिंग योजना लागू की और कृषि उद्यम व्यवस्था को सीधे उद्योग जगत से जोड़ा। मध्यप्रदेश की जीवन रेखा माँ नर्मदा से यहां जल संपदा की प्रचुरता है। मुझे यह बताते हुए खुशी है कि प्रधानमंत्री जी के नेतृत्व में प्रदेश को केन-बेतवा और पार्वती-काली सिंध-चंबल रिवर लिंक परियोजना की सौगात मिली है।

ऊर्जा संपन्न मध्यप्रदेश ने नवकरणीय ऊर्जा के क्षेत्र में कई नवाचार किए। रीवा सोलर प्लांट से दिल्ली मेट्रो को बिजली की आपूर्ति हो रही है। वर्ष 2030 तक प्रधानमंत्री जी द्वारा नवकरणीय ऊर्जा और हरित हाइड्रोजन उत्पादन का जो लक्ष्य रखा है उसमें मध्यप्रदेश महत्वपूर्ण योगदान देने के लिए तैयार है। मध्यप्रदेश को देश का मुख्य इंडस्ट्रियल हब बनाने

के लिए देशभर के एक्सप्रेस-वे से जोड़ने का प्रयास किया जा रहा है। अघोसरचना विकास के अंतर्गत मेगा फुटवेयर क्लस्टर (मुर्ना), नवकरणीय ऊर्जा उपकरण निर्माण (मोहास-बाबई) और पीएम मित्रा पार्क (धार) सहित कई बड़े प्रोजेक्ट प्रगति पर हैं। विक्रम उद्योगपुरी (उज्जैन) में मेडिकल डिवाइसेज पार्क और 06 नए औद्योगिक क्षेत्रों का विकास हो रहा है। मुझे यह बताते हुए संतोष है कि आगामी वर्ष में 13 औद्योगिक पार्क पूर्ण होंगे और 20 नए औद्योगिक पार्कों का कार्य प्रारंभ किया जाएगा, जिससे प्रदेश में निवेश और रोजगार के नए अवसर सृजित होंगे।

हमारा प्रदेश सांस्कृतिक धरोहरों से समृद्ध है। इस समिट में दुनिया भर से पथारे औद्योगिक प्रतिनिधि और निवेशक प्रदेश के पर्यटन और सांस्कृतिक वैभव से परिचित होंगे। हमने विरासत से विकास का संकल्प लिया है। भारत का वैभवशाली और समृद्ध इतिहास है। अपनी वैभवशाली विरासत के साथ इस ग्लोबल इन्वेस्टर्स समिट में इन्फार्मेशन टेक्नोलॉजी, आर्टिफिशियल इंटेलिजेंस, स्मार्ट टेक्नोलॉजी, डिफेंस टेक्नोलॉजी तथा अन्य प्रतिस्पर्धी क्षेत्रों में निवेश को केन्द्रित किया गया है। प्रधानमंत्री जी का संकल्प है आजादी के 100वें वर्ष यानी वर्ष 2047 तक भारत को 35 ट्रिलियन डॉलर की पूर्ण विकसित अर्थव्यवस्था बनाना और विश्व की सर्वोच्च शक्ति के रूप में स्थापित करना है। विकसित भारत निर्माण के इस संकल्प में आर्थिक विकास, सामाजिक प्रगति, पर्यावरणीय स्थिरता और सुशासन सहित विकास के विभिन्न पहलू शामिल हैं। प्रधानमंत्री जी के इस संकल्प की पूर्ति में मध्यप्रदेश सहभागी बनने के लिये प्रतिबद्ध है। यह समिट प्रधानमंत्री जी के संकल्प, प्रदेश के विकास और जनता के विश्वास को पुरा करेगी।

इस समिट में क्षेत्रीय, राष्ट्रीय और अंतर्राष्ट्रीय उद्योग जगत शामिल हो रहा है। यह पहला अवसर है जब ग्लोबल इन्वेस्टर्स समिट में गांव से लेकर ग्लोबल का समागम हो रहा है। मुझे पूर्ण विश्वास है कि यह समिट मध्यप्रदेश की आधारभूत प्रगति और समृद्धि की नई इबारत लिखेगी। विकसित मध्यप्रदेश निर्माण के साथ विकसित भारत निर्माण में महत्वपूर्ण भूमिका निभाएगी।

एमपी ग्लोबल इन्वेस्टर्स समिट : पीएम मोदी ने किया शुभारंभ, कहा -

मप्र में निवेश का यही समय है और सही समय है

● देश की ईवी काति का लीडिंग स्टेट बना एमपी ● विश्व जो विश्वास भारत पर कर रहा है, भारत को वही विश्वास मध्यप्रदेश पर है ● म.प्र. मैनुफैक्चरिंग के नये सेक्टर के लिये शानदार डेस्टिनेशन ● अपनी क्षमता से देश के शीर्ष पाँच राज्यों में शामिल होगा मध्यप्रदेश ● पीएम मोदी ने की मध्यप्रदेश की

18 उद्योग फ्रेंडली नीतियाँ लॉन्च ● मन मोह लेता है मोपाल का रानी कमलापति रेलवे स्टेशन ● मध्यप्रदेश अगले पाँच वर्ष में राज्य की अर्थव्यवस्था को करेगा दोगुना : मुख्यमंत्री डॉ. यादव ● प्रधानमंत्री ने वर्ष 2025 को 'उद्योग एवं रोजगार वर्ष' के रूप में मनाने के निर्णय के लिये मुख्यमंत्री डॉ. यादव को सराहा



भोपाल (एजेंसी)। प्रधानमंत्री श्री नरेन्द्र मोदी ने विकसित मध्यप्रदेश से विकसित भारत के उद्देश्य से ग्लोबल इन्वेस्टर्स समिट के भव्य आयोजन के लिए मुख्यमंत्री डॉ. मोहन यादव को बधाई दी। प्रधानमंत्री श्री मोदी ने कहा कि भारत के इतिहास में ऐसा अवसर पहली बार आया है, जब पूरी दुनिया भारत के लिए आशान्वित है। भारत ने विभिन्न क्षेत्रों में अपनी क्षमता को सिद्ध किया है, जिसके परिणाम स्वरूप सम्पूर्ण

विश्व भारत पर विश्वास प्रकट कर रहा है। प्रधानमंत्री श्री मोदी ने कहा कि यही विश्वास हम मध्यप्रदेश में अनुभव कर रहे हैं। मध्यप्रदेश जनसंख्या की दृष्टि से देश का पांचवाँ बड़ा राज्य है, कृषि और खनन में अग्रणी है, इसके साथ ही राज्य को माँ नर्मदा का आशीर्वाद प्राप्त हुआ है। देश में हो रहे अघोसरचना विकास का लाभ मध्यप्रदेश को मिला है, दिल्ली, मुम्बई नेशनल हाईवे का बड़ा भाग मध्यप्रदेश से निकलता है, प्रदेश में पाँच लाख किलोमीटर का

पीएम के नेतृत्व में विकसित भारत के लक्ष्य को पूरा करने प्रदेशवासी प्रतिबद्ध : डॉ. यादव

मुख्यमंत्री डॉ. मोहन यादव ने कहा कि प्रधानमंत्री श्री नरेन्द्र मोदी के नेतृत्व और मार्गदर्शन में राज्य सरकार द्वारा प्रदेश के सतत विकास और औद्योगिक निवेश की दिशा में नए कदम बढ़ाए जा रहे हैं। ग्लोबल इन्वेस्टर्स समिट की थीम 'अनंत संभावनाएँ' है, जो प्रदेश में उद्योग और निवेश की असीमित संभावनाओं को दर्शाती है। 'अनंत संभावनाएँ' केवल एक विचार नहीं, बल्कि मध्यप्रदेश के प्रत्येक क्षेत्र में अवसरों की व्यापकता को दर्शाने वाला दृष्टिकोण है। प्रधानमंत्री श्री मोदी ने 'सबका साथ, सबका विकास, सबका प्रयास, सबका विश्वास' का मंत्र दिया, जिसमें यह संदेश समाहित है कि जब संभावनाओं के अनंत आकाश में हम साथ मिलकर आशा की ज्योत जलाते हैं, तो एक नहीं, बल्कि सभी के आंगन रोशन होते हैं और यही हमारी सनातन संस्कृति है।

रोड नेटवर्क है और लॉजिस्टिक्स की यहाँ अपार संभावनाएं विद्यमान हैं। मध्यप्रदेश में हर वो क्षमता है, जो इसे देश के शीर्ष पाँच राज्यों में ला सकता है। प्रधानमंत्री श्री मोदी ने मुख्यमंत्री डॉ. यादव को वर्ष 2025 को उद्योग वर्ष के रूप में मनाने के लिए बधाई दी।

औद्योगिक निवेश प्रोत्साहन के लिए 18 नई नीतियाँ लॉन्च : प्रधानमंत्री श्री मोदी ने रिपोर्ट का बटन दबाकर प्रदेश में औद्योगिक निवेश प्रोत्साहन के लिए लागू 18 नवीन नीतियों का शुभारंभ किया।

देश का कॉटन कैपिटल है मध्यप्रदेश : प्रधानमंत्री श्री मोदी ने समिट में पथारे उद्योगपतियों को मध्यप्रदेश में निवेश के लिए प्रोत्साहित करते हुए कहा कि यहां 300 से अधिक इंडस्ट्री जॉन हैं और निवेश की अपार संभावनाएँ हैं। प्रदेश में 31 हजार मेगावॉट सरपरत्स एनर्जी है, जिसमें 30 फीसदी रिन्यूएबल एनर्जी है। कुछ दिन पहले ही ऑर्कार्थर में प्लोटिंग सौर ऊर्जा परियोजना का शुभारंभ हुआ है।

पीएम मोदी का मोटापे के खिलाफ कैपेन

10 प्रमुख हस्तियों को नामिनेट किया, इनमें आनंद महिंद्रा और उमर अब्दुल्ला

नई दिल्ली (एजेंसी)। प्रधानमंत्री नरेन्द्र मोदी ने सोमवार को मोटापे के खिलाफ कैपेन शुरू किया। उन्होंने इसके लिए अलग-अलग क्षेत्रों के 10 प्रमुख हस्तियों को नामिनेट किया। इनमें जम्मू-कश्मीर के मुख्यमंत्री उमर अब्दुल्ला, बिजनेसमैन आनंद महिंद्रा और मनु भाकर जैसी हस्तियों का नाम है। कैपेन के जरिए नामिनेट किए गए लोग मोटापे के खिलाफ लोगों को अवैध करने का काम करेंगे। इसके लिए वो भी 10-10 लोगों को नामिनेट कर सकेंगे, ताकि कैपेन

धीरे-धीरे ज्यादा से ज्यादा लोगों तक पहुंचे। प्रधानमंत्री ने 23 फरवरी को मन की बात में मोटापे के खिलाफ कैपेन शुरू करने की बात कही थी।

पीएम मोदी ने कहा जैसा कि कल की मन की बात में कहा था, मैं मोटापे के जागरूकता फैलाने के लिए निम्नलिखित लोगों को नामिनेट करना चाहता हूँ। मैं उनसे यह भी रिक्स्ट करता हूँ कि वे प्रत्येक 10 लोगों को नामिनेट करें ताकि हमारा आंदोलन और बढ़ा हो। हाल ही में उन्होंने प्रधानमंत्री नरेन्द्र मोदी के मोटापे के खिलाफ चलाए गए अभियान में खुद को नामिनेट किए जाने को लेकर खुशी जताई।

संभल जामा मस्जिद सरकारी जमीन पर बनी: यूपी सरकार

सुप्रीम कोर्ट से कहा- मुस्लिम पक्ष ने गलत फोटो से गुमराह किया



ने गलत फोटो पेश करके अदालत को गुमराह करने की कोशिश की है।

19 कुओं को प्रशासन फिर से कर रहा जीवित- रिपोर्ट में सरकार ने कहा, लंबे

वक्त से इए कुएं का इस्तेमाल सभी समुदाय के लोग करते रहे हैं। हालांकि इस समय कुएं में पानी नहीं है। 1978 में हुए सांप्रदायिक दंगों के बाद इस कुएं के हिस्से पर पुलिस चौकी बना दी गई थी। कुएं का दूसरा हिस्सा 1978 के बाद भी इस्तेमाल होता रहा। 2012 के आसपास इस कुएं को ढंक दिया गया। मस्जिद कमेटी प्रयास कर रही है कि सार्वजनिक कुएं पर उसका अधिकार हो जाए। यह कुआँ उन 19 कुओं में शामिल है, जिनका संभल जिला प्रशासन पुनरुद्धार करने में जुटा है।

मस्जिद कमेटी संभल के विकास को रोक रही

यूपी सरकार ने सुप्रीम कोर्ट से कहा, प्रशासन को कठमरे में खड़ा करना और सवाल उठाना गलत है। मस्जिद कमेटी इलाके के विकास को रोकने की कोशिश कर रही है। इस तरह के सरकारी कुओं को सार्वजनिक इस्तेमाल से रोकना ठीक नहीं होगा। ऐतिहासिक रूप से ये क्षेत्र काफी अहमियत रखती है। मस्जिद समिति कोर्ट में याचिका लावाकर पुनरुद्धार की प्रक्रिया को रोकना चाहती है। उसका यह प्रयास संभल के विकास और पर्यावरण के लिए भी खतरा है।

हिमाचल में 4 दिन बारिश-बर्फबारी

4 जिलों में ऑरेंज अलर्ट जारी, चलेगी आंधी, शीतलहर की चेतावनी

शिमला (एजेंसी)। हिमाचल प्रदेश में आज से पांच दिन तक बारिश बर्फबारी के आसार है। मौसम विभाग के अनुसार, वेस्टर्न डिस्टरबेंस एक्टिव हो रहा है। इसका असर अगले तीन-चार दिन तक नजर आएगा। इस दौरान कुछेक क्षेत्रों में भारी बारिश और बर्फबारी के आसार है। कांगड़ा, चंबा, मंडी और कुल्लू के अधिक ऊंचे क्षेत्रों में एक दो स्पेल हवी में स्नोफॉल हो सकता है। लोअर हिमाचल ऊना, हमीरपुर, बिलासपुर के कई इलाकों में आंधी तूफान भी चल सकता है।

मौसम विभाग के अनुसार, जनवरी और फरवरी माह में अब तक जितने भी वेस्टर्न डिस्टरबेंस सक्रिय हुए है, उनमें से ज्यादातर तेजी से प्रदेश में एंटर हुए और कम बारिश के बाद कमजोर पड़े।

आतिशी बोली-

सीएमदफतर सेभगत सिंह-अंबेडकर की तस्वीरें हटाई, हंगामा, भाजपा नेनकारा


नई दिल्ली (एजेंसी)।दिल्ली विधानसभा के सत्र के दौरान सोमवार को विपक्ष (आप) ने हंगामा किया। नेता प्रतिपक्ष आतिशी ने आरोप लगाया कि दिल्ली में भाजपा के सत्ता में आते ही सीएम ऑफिस से बाबा साहेब अंबेडकर और शहीद भगत सिंह की तस्वीरें हटाई गई हैं। आतिशी ने आरोप लगाया कि भाजपा की मानसिकता



सिख और दलित विरोधी है। उन्होंने कहा- अरविंद केजरीवाल ने दिल्ली सरकार के हर दफ्तर में बाबा साहेब अंबेडकर और शहीद भगत सिंह की तस्वीरें लगाई थीं। आतिशी के आरोप लगाने के करीब 2 घंटे बाद दिल्ली बीजेपी ने सीएम रेखा गुप्ता के दफ्तर की नई तस्वीर जारी कर कहा आरोप झूठा है।

पंजाब भाजपा अध्यक्ष को इंडिगो फ्लाइट में टूटी सीट मिली

मोहाली (एजेंसी)। पंजाब भाजपा के अध्यक्ष सुनील जाखड़ ने इंडिगो एयरलाइंस की सर्जिस पर सवाल उठाए हैं। चंडीगढ़ से दिल्ली की यात्रा में जाखड़ की सीट के कुशन ढीले मिले। सोशल मीडिया प्लेटफॉर्म एक्स पर टूटी सीटों की तस्वीरें शेयर कर जाखड़ ने कहा, जब उन्होंने इसे लेकर क्रू मेंबर्स से बात की तो उन्होंने कंपनी की वेबसाइट पर जाकर पता चला कि यहाँ पर जाकर उड़ान भरने को कहा। नागरिक उड़ान यान महानिदेशालय को देखा चाहिए कि पंजाब एयरलाइंस का यह 'चलता है' वाला रवैया सुरक्षा मानदंडों तक न बढ़े। इससे पहले, केंद्रीय कृषि मंत्री शिवराज सिंह चौहान को एअर इंडिया की सुविधाओं पर सवाल उठाए थे। शिवराज को फ्लाइट में टूटी सीट पर बैठकर यात्रा करनी पड़ी थी।



चीन में मिला बैट वायरस

● यह कोविड-19 की तरह अटैक करता है, क्या दुनिया में फिर से फैल सकती है महामारी ?



नईदिल्ली (एजेंसी)। चीनी वैज्ञानिकों ने कोरोना वायरस के नए स्ट्रेन का पता लगाया है। यह चमगादड़ों से इंसानों में फैल सकता है। इस नए स्ट्रेन का नाम है, एचकेयू-5-सीओवी -2। कोरोना वायरस के कुछ ही स्ट्रेन इंसानों को संक्रमित कर सकते हैं। इनमें से एक एचकेयू-5 है। यह जानकारी साइंटिफिक जर्नल 'सीईएलएन' में पब्लिश एक स्टडी में सामने आई है। इस वायरस के संक्रमण का तरीका कोविड-19 जैसा ही है। इसलिए लोग डर रहे हैं कि कहीं

ये भी दुनिया में नई महामारी की वजह न बन जाए। इसलिए वैज्ञानिक कह रहे हैं कि हमें सतर्क रहना होगा और कोरोना के प्रकोप के लिए तैयार रहना होगा।

भारत चीन का पड़ोसी देश है और दोनों देशों के बीच लोगों की आवाजाही भी खूब होती है। कोविड-19 के प्रकोप के दौरान भी भारत को इसका बड़ा खामियाजा भुगतना पड़ा था। अब यही डर नए स्ट्रेन एचकेयू-5 को लेकर भी है। एचकेयू-5-सीओवी -2 कोरोना वायरस का नया स्ट्रेन है।

फिल्म अभिनेता पंकज त्रिपाठी एमसीयू में लेंगे मास्टर क्लास

भोपाल। प्रख्यात फिल्म अभिनेता पंकज त्रिपाठी मंगलवार को माखनलाल चतुर्वेदी राष्ट्रीय पत्रकारिता एवं संचार विश्वविद्यालय में मीडिया के विद्यार्थियों की मास्टर क्लास लेंगे। त्रिपाठी «द एक्सपर्ट शॉट्स» विषय पर अपनी बात रखेंगे, वहीं विद्यार्थियों को छोटे से गांव से मुंबई तक अपने संघर्ष से सफलता की कहानी भी बताएंगे। कई फिल्मों में अपने शानदार अभिनय का जलवा बिखेर चुके श्री त्रिपाठी विद्यार्थियों के प्रश्नों के जवाब भी देंगे और उनकी जिज्ञासाओं को भी शांत करेंगे। माखनपुरम बिशनखेड़ी परिसर के गणेश शंकर विद्यार्थी सभागार में आयोजित मास्टर क्लास में अभिनेता विजय विक्रम सिंह संवाद संचालक होंगे। इस अवसर पर विश्वविद्यालय के कुलगुरु विजय मनोहर तिवारी विशेष रुप से उपस्थित रहेंगे।

महाकुंभ के 43वें दिन भी भीड़ का सैलाब

- अक्षय कुमार-कैटरीना कैफ ने डुबकी लगाई

प्रयागराज (एजेंसी)। महाकुंभ का सोमवार को 43वां दिन था मेला खत्म होने में 2 दिन और बचे हैं। आज शाम 4 बजे तक 1.05 लाख से ज्यादा लोगों ने स्नान किया। संगम स्टेशन से लेकर संगम तक भीड़ ज्यादा थी। दोपहर तक भीड़ कम होना शुरू हो गई। 13 जनवरी से अब तक 62.97 करोड़ श्रद्धालु संगम में डुबकी लगा चुके हैं। बॉलीवुड एक्टर अक्षय कुमार ने संगम स्नान किया। एक्ट्रेस कैटरीना कैफ भी महाकुंभ पहुंचीं। उन्होंने परमार्थ निकेतन शिविर में स्वामी चिदानंद सरस्वती और साध्वी भगवती सरस्वती का आशीर्वाद लिया। इस बीच आज प्रयागराज में एंटी पॉइंट पर पार्किंग के आसपास जाम की स्थिति है। शहर के अंदर चौराहों पर भी बीच-बीच में जाम लग रहा है। प्रयागराज पहुंचने वाली गाड़ियों को संगम से 10 किमी पहले पार्किंग में रोका जा रहा है। उसके बाद मेला क्षेत्र तक ऑटो, ई-रिक्शा या शटल बसों से जा सकते हैं।

युवक की परिवार से बात करते हार्टअटैक से मौत

कुरुक्षेत्र (एजेंसी)। परिवार ने पहले कर्ज लेकर बेटे को कमाने के लिए पुर्तगाल भेजा और अब दोबारा 20 से 22 लाख रुपए का कर्ज लेकर उसकी डेडबॉडी मंगानी पड़ी। कुरुक्षेत्र के पिहोवा के रहने वाले संटी मेहरा का शव सोमवार सुबह उसके घर पहुंचा। संटी 8 साल से पुर्तगाल में रह रहा था। 21 जनवरी को परिवार से फोन पर बात करते हुए हार्टअटैक से उसकी मौत हो गई। 4 दिन बाद ही उसे भारत लौटना था। घर में संटी की शादी की बात चल रही थी। उसे घर आने के बाद लड़की देखने के लिए जाना था। घर में इकलौते कमाने वाले संटी की मौत के बाद परिवार का रो-रोकर बुरा हाल है।



8 साल पहले पुर्तगाल गया था संटी- पिहोवा के टली फार्म के रहने वाले संटी मेहरा ने बताया कि 2016 में उसका छोटा भाई संटी पुर्तगाल गया था। उसे पुर्तगाल की नागरिकता मिल चुकी थी। कुछ समय में उसे रेड पासपोर्ट मिलने वाला था। पुर्तगाल जाने के बाद संटी एक

ट्रम्प ने SAID के 1600 कर्मचारियों को नौकरी से निकाला

वॉशिंगटन (एजेंसी)। अमेरिकी राष्ट्रपति डोनाल्ड ट्रम्प ने कहा कि वे विदेश में मदद मुहैया कराने वाली एजेंसी SAID के 1600 कर्मचारियों को नौकरी से निकाल रहे हैं। इसके अलावा बाकी कर्मचारियों को पेड लीव पर भेजा रहा है। यानी वे काम पर नहीं आएंगे लेकिन उन्हें सैलरी मिलती रहेगी। यूएस एजेंसी फॉर इंटरनेशनल डेवलपमेंट में सिर्फ कुछ लीडर्स और दुनियाभर में मौजूद बेहद जरूरी स्टाफ को ही रखा जाएगा। ये वही संस्था है जिसने भारत में चुनाव के दौरान वोटर टर्नआउट बढ़ाने के लिए 182 करोड़ रुपए की फंडिंग दी थी। इसे लेकर ट्रम्प बीते एक हफ्ते में पांच बार सवाल उठा चुके हैं।



को ही रखा जाएगा। ये वही संस्था है जिसने भारत में चुनाव के दौरान वोटर टर्नआउट बढ़ाने के लिए 182 करोड़ रुपए की फंडिंग दी थी। इसे लेकर ट्रम्प बीते एक हफ्ते में पांच बार सवाल उठा चुके हैं।

रक्षामंत्री राजनाथ बोले- 70 प्रतिशत रक्षा सामग्री खुद बना रहा भारत



रक्षा क्षेत्र में नए अनुसंधान करने का आग्रह किया। उन्होंने आईआईटी की एक नई परिभाषा भी दी- इनिशिएट, इम्प्यू और ट्रान्सफॉर्म। भारत की तीसरी बड़ी अर्थव्यवस्था बनने को भारत अग्रसर - राजनाथ सिंह ने भारत की आर्थिक प्रगति का जिक्र करते हुए कहा, भारत वर्तमान में दुनिया की पाववीं सबसे बड़ी अर्थव्यवस्था है और जल्द ही तीसरे स्थान पर पहुंचने की ओर अग्रसर है। उन्होंने छात्रों से कभी भी छोटे मन से कोई काम न करने की अपील की।

पोप की हालत गंभीर, किडनी फेल होने के लक्षण

- ऑक्सीजन दी जा रही, प्लेटलेट्स भी घटीं, दुनियाभर में प्रार्थनाओं का दौर जारी

रोम (एजेंसी)। पोप फ्रांसिस की हालत गंभीर बनी हुई है। कैथलिक चर्च के हेडक्वार्टर वेटिकन के मुताबिक पोप की ब्लड टेस्ट रिपोर्ट में किडनी फेल होने के लक्षण दिख रहे हैं। साथ ही प्लेटलेट्स की कमी का भी पता चला है। वेटिकन प्रेस ऑफिस ने कहा कि पोप को शनिवार रात से अस्थमा का कोई अटैक नहीं आया है, लेकिन अभी भी ऑक्सीजन का हाई फ्लो दिया जा रहा है।दुनियाभर में पोप फ्रांसिस की सेहत में सुधार के लिए प्रार्थना जारी है। पोप ने X पर पोस्ट करके प्रार्थनाओं के लिए उनको धन्यवाद किया। कैथलिक ईसाई धर्मगुरु पोप फ्रांसिस (88 साल) फेफड़ों में इन्फेक्शन के कारण 14 फरवरी को रोम के जेमेली अस्पताल में भर्ती कराया गया था। उनका निमोनिया और एनीमिया का इलाज भी चल रहा है। डॉक्टरों ने 21 फरवरी को उन्हें खतरे से बाहर बताया था और कहा था कि उनकी हालत में सुधार हो रहा है।



महाकुंभ में बॉलीवुड स्टार का जमावड़ा, कैटरीना ने संतों का आशीर्वाद लिया



प्रयागराज (एजेंसी)। महाकुंभ में बॉलीवुड और अद्यात्म का अद्भुत संगम देखने को मिला। फिल्म इंडस्ट्री के दिग्गज कलाकार अक्षय कुमार ने संगम में आस्था की डुबकी लगाई। एक्ट्रेस कैटरीना कैफ ने भी स्वामी चिदानंद सरस्वती के आश्रम में पहुंचकर सनातन संस्कृति के पावन पर्व की सुखद अनुभूति प्राप्त की। संगम में स्नान करने के बाद बॉलीवुड स्टार अक्षय कुमार ने कहा- मैंने खूब आनंद लिया। इस बार की व्यवस्था अच्छी है, बहुत शानदार है। मैं मुख्यमंत्री योगी आदित्यनाथ को धन्यवाद देना चाहता हूँ कि उन्होंने इतनी बेहतरीन व्यवस्था करवाई। 2019 के कुंभ में लोगों को काफी दिक्कत होती थी, लेकिन इस बार सब कुछ बहुत सुव्यवस्थित है।

जर्मनी में आम चुनाव

चांसलर शोल्ल्ज हारे

बर्लिन (एजेंसी)। जर्मनी के चांसलर ओलाफ शोल्ल्ज आम चुनाव हार गए हैं। उनकी सोशल डेमोक्रेटिक पार्टी (एसडीपी) 630 सीटों में से सिर्फ 121 सीटें ही जीत पाई है। उसे सिर्फ 16.5 प्रतिशत वोट ही मिले हैं। चांसलर शोल्ल्ज ने हार स्वीकार कर ली है।



म.प्र.जबलपुर में दो हादसों में 8 कुंभ यात्रियों की मौत दूसरे हादसे में कार ट्रक में घुसी



जबलपुर (एजेंसी)। जबलपुर में दो घंटे में दो बड़े हादसे हो गए। इन हादसों में 8 लोगों की मौत हो गई। तीन लोग घायल हैं। सभी लोग प्रयागराज महाकुंभ से लौट रहे थे। हादसा संजीवनी नगर में देर रात 2 बजे हुआ। तेज रफ्तार कार ट्रक में घुस गई। दो लोगों की मौके पर ही मौत हो गई, एक महिला गंभीर घायल है।

कोलकाता में 3 लाश मिली, नर्सें कटीं, गर्दन पर घाव

पुलिस बोली- पतियों ने खबर दी, हमें इन्हीं पर शक; बचने के लिए अपना एक्सीडेंट करवाया

कोलकाता (एजेंसी)। कोलकाता में 19 फरवरी को एक ही परिवार की 14 साल की लड़की और दो महिलाओं की लाश मिली। पोस्टमॉर्टम रिपोर्ट में इनकी हत्या की साजिश की आशंका जताई गई है। रिपोर्ट में बताया गया कि दोनों महिलाओं की नर्सें कटी हुई थीं और गर्दन पर घाव के गहरे निशान थे। नाबालिग की मौत जहर खाने से हुई थी। कोलकाता में 3 लाश मिली, नर्सें कटीं, गर्दन पर घाव



- पुलिस बोली- पतियों ने खबर दी, हमें इन्हीं पर शक; बचने के लिए अपना एक्सीडेंट करवाया- कोलकाता में 19 फरवरी को एक ही परिवार की 14 साल की लड़की और दो महिलाओं की लाश मिली। पोस्टमॉर्टम रिपोर्ट में इनकी हत्या की साजिश की आशंका जताई गई है। रिपोर्ट में बताया गया कि दोनों महिलाओं की नर्सें कटी हुई थीं और गर्दन पर घाव के गहरे निशान थे। नाबालिग की मौत जहर खाने से हुई थी। पुलिस को शक है कि दोनों भाइयों ने ही अपनी पत्नियों का मर्डर किया है। एक्सीडेंट से पहले इन्ही लोगों ने महिलाओं की मौत की जानकारी पुलिस को दी थी।



पटना में बालू लदा ट्रक ऑटो से टकराया, 7 की मौत

- ग्रामीण बोले- मां-बेटी अभी भी लापता हैं; टक्कर के बाद दोनों गाड़ियां नहर में गिरीं

पटना (एजेंसी)। पटना के मसौदी में रविवार देर रात बालू लदे ट्रक ने ऑटो में टक्कर मार दी। इस घटना में ऑटो सवार 7 लोगों की मौत हो गई। टक्कर के बाद दोनों गाड़ियां छोटी नहर में गिर गईं। ट्रक ऊपर और ऑटो उसके नीचे था। एक्सीडेंट में ऑटो के परखच्चे उड़ गए। पुलिस ने जेसीबी से शव को बाहर निकाला। घटना मसौदी-नौबतपुर मार्ग पर धनीचक मोड़ पर की है। स्थानीय लोगों का कहना है कि 'हादसे के बाद से एक महिला और उसकी 2 साल की बच्ची अभी भी लापता हैं। जेसीबी की मदद से उन्हें ढूंढा जा रहा है।' इधर सोमवार सुबह आक्रोशित लोगों ने मसौदी-नौबतपुर मार्ग को जाम कर दिया है।

फिल्म अभिनेता पंकज त्रिपाठी एमसीयू में लेंगे मास्टर क्लास

भोपाल। प्रख्यात फिल्म अभिनेता पंकज त्रिपाठी मंगलवार को माखनलाल चतुर्वेदी राष्ट्रीय पत्रकारिता एवं संचार विश्वविद्यालय में मीडिया के विद्यार्थियों की मास्टर क्लास लेंगे। त्रिपाठी ‘द एक्सपर्ट शॉर्ट्स’ विषय पर अपनी बात रखेंगे, वहीं विद्यार्थियों को छोटे से गांव से मुंबई तक अपने संघर्ष से सफलता की कहानी भी बताएंगे। कई फिल्मों में अपने शानदार अभिनय का जलवा बिखेर चुके श्री त्रिपाठी विद्यार्थियों के प्रश्नों के जवाब भी देंगे और उनकी जिज्ञासाओं को भी शांत करेंगे।
। माखनपुरम बिशनखेड़ी परिसर के गणेश शंकर विद्यार्थी सभागार में आयोजित मास्टर क्लास में अभिनेता विजय विक्रम सिंह संवाद संचालक होंगे। इस अवसर पर विश्वविद्यालय के कुलगुरु विजय मनोहर तिवारी विशेष रूप से उपस्थित रहेंगे।

पत्थर से सिर कुचलकर युवक की हत्या

गौतम नगर थाने से 150 मीटर दूर मिली लाश; राहगीरों ने पुलिस को दी सूचना

भोपाल (नप्र)। भोपाल के गौतम नगर थाने से मात्र 150 मीटर की दूरी पर एक युवक की सिर पर पत्थर से वार कर हत्या कर दी गई। पुलिस को घटनास्थल से खून से सना पत्थर भी मिला है। शव चिनार बिल्डिंग के पीछे फूटपाथ पर बरामद किया गया। पुलिस ने शव को पोस्टमॉर्टम के लिए मसूरी में भिजवा दिया है। मृतक की पहचान कर परिजनों को सूचना दे दी गई है।

टीआई महेंद्र सिंह ठाकुर ने बताया कि, वसीम (28) पुत्र नसीर रायसेन गेट अंजुमन स्कूल के पास का रहने वाला था। बीते कई सालों से भोपाल में रहकर कबाड़ बीनने का काम कर रहा था। वह नशे का आदी था। सोमवार की तड़के सुबह राहगीरों से पुलिस को सूचना मिली की युवक का खून से लथपथ शव पड़ा है।

सूचना के बाद मौके पर पहुंची पुलिस ने शव को कब्जे में लेकर पीएम के लिए रवाना किया। घटना स्थल के आस पास के लोगों ने पुलिस को बताया कि, युवक लंबे समय से इलाके में घूमता देखा जा रहा था। वह मूल रूप से विदिशा जिले का रहने वाला है। किसी तरह से उसकी पहचान कर मामले की सूचना परिजनों को दी गई। उनकी मौजूदगी में बाँडी का पीएम कराया जाएगा।

भोपाल में सरेराह मंत्री के भतीजे को पीटा

महिला मित्र से बात नहीं कराने पर भड़का युवक, थार में आकर की मारपीट

भोपाल (नप्र)। भोपाल के 6 नंबर मार्केट में सरेराह मंत्री प्रतिमा बागरी के भतीजे दीपराज बागरी के साथ मारपीट का मामला सामने आया है। घटना 22 फरवरी की शाम की बताई जा रही है। वारदात का वीडियो सोमवार को सामने आया है। पुलिस ने एफआईआर दर्ज कर जांच शुरू कर दी है। बताया जा रहा है कि, फरियादी ने एक महिला मित्र की बात एक युवक से कॉल पर कराने में देरी कर दी थी। इससे नाराज युवक ने मारपीट की है। आरोपी थार में सवार होकर आया था। पुलिस उसकी तलाश कर रही है।



हबीबगंज पुलिस के मुताबिक, दीपराज बागरी (28) मूल रूप से नागौद जिला सतना का रहने वाला है। फिलहाल वह 333 नीलम चौराहा संजीव नगर में रहते हैं और सीएपीटी में डॉक्टर हैं। उन्होंने बताया कि, कुछ दिन पहले मेरे दोस्त पचमढ़ी गए थे। तब अरुण गुर्जर नाम के युवक का मेरे पास कॉल आया। उसने मेरी महिला मित्र से बात कराने की बात कही। युवती ने उससे कॉल बात करने से इनकार कर दिया। इसी बात से आरोपी अरुण गुर्जर नाराज था।

मिलने बुलाया फिर पीटा- 22 फरवरी की शाम पांच बजे दीपक और उनकी दो महिला मित्र 6 नंबर मार्केट पर काम से गए थे। वहां आरोपी अरुण का कॉल आया। उसने गालियां देते हुए मिलने का दबाव बनाया। हम पास में ही उससे मिले, जहां आरोपी ने मेरे साथ मारपीट की और महिला मित्र से अभद्रता की और धक्का दिया। लोगों ने हमें बचाया, तब आरोपी अरुण अपनी थार जीप में बैठकर फरार हो गया।

शिकायत करने पर जान से मारने की धमकी दी- आरोपी ने मारपीट के बाद पुलिस में शिकायत करने पर जान से मारने की धमकी दी है। वह लगातार युवती से बात न करने का दबाव बना रहा था। आरोपी और युवती पूर्व परिचित बताए जा रहे हैं।

रेलवे वॉर रूम में 8 महीने में 20 हजार शिकायतें

भोपाल (नप्र)। भोपाल रेल मंडल के वॉर रूम में दर्ज शिकायतों के अनुसार, सबसे ज्यादा 40 प्रतिशत ट्रेनों में सुरक्षा से जुड़ी दिक्कतें आईं। यात्रियों को चोरी, झगड़े, सीट कब्जे और अधिकतर भीड़-भाड़ जैसी परेशानियों का सामना करना पड़ा। कुल मिलाकर 8 हजार से अधिक यात्रियों ने सुरक्षा की शिकायतें दर्ज कराईं। जिसमें एक हजार से अधिक मामले कोच मेंटेनेंस से ही जुड़े हैं। सूत्रों के मुताबिक वॉर रूम शुरू होने से अब तक करीब 20 हजार शिकायतें यहां दर्ज की गई हैं।



बता दें कि भोपाल रेल मंडल ने करीब 8 महीने पहले वॉर रूम शुरू किया था। जो सीधे यात्रियों की शिकायतों को अलग-अलग विभाग में तुरंत पहुंचाता है।

15-20 प्रतिशत ट्रेनों में खत्म हो जाता है पानी

रेलवे में पानी की समस्या भी गंभीर बनी हुई है। ट्रेनों में सफर के दौरान 15-20 प्रतिशत मामलों में पानी खत्म होने की शिकायतें आईं। यह आंकड़ा 3700 से ज्यादा है। यात्रियों को मजबूरन रेलवे हेल्पलाइन पर कॉल करके अपनी दिक्कतें दर्ज करानी पड़ती हैं।

खासकर लंबी दूरी की ट्रेनों में यह समस्या ज्यादा देखने को मिल रही है। जिसमें राजधानी के अलावा कुशीनगर एक्सप्रेस, पंजाब मेल व मालवा एक्सप्रेस जैसी ट्रेनें शामिल हैं।

राजधाम

ग्लोबल इन्वेस्टर्स समिट 2025

इन्वेस्टिंग इन ह्यूमन केपिटल - स्किल डेवलपमेंट सत्र में

कुशल मानव संसाधन में निवेश से औद्योगिक विकास को मिलेगी नई दिशा, दो संस्थाओं ने एक हजार करोड़ के निवेश का रखा प्रस्ताव

भोपाल (नप्र)। भोपाल में आयोजित ग्लोबल इन्वेस्टर्स समिट-2025 में इन्वेस्टिंग इन ह्यूमन केपिटल-कौशल विकास विषय पर केंद्रित सत्र में उद्योगों की आवश्यकताओं के अनुरूप प्रशिक्षित कार्यबल तैयार करने की रणनीतियों पर गहन मंथन हुआ। कौशल विकास एवं रोजगार राज्यमंत्री (स्वतंत्र प्रभार) श्री गौतम टेटवाल ने कहा कि उद्योगों के विकास के लिए प्रशिक्षित और दक्ष मानव संसाधन सबसे महत्वपूर्ण कारक है। उन्होंने कहा कि औद्योगिक प्रगति के साथ ही प्रदेश के युवाओं को नवीनतम तकनीकों में दक्ष बनाना सरकार की प्राथमिकता है, जिससे वे वैश्विक प्रतिस्पर्धा के अनुरूप अपनी भूमिका सुनिश्चित कर सकें।

मंत्री श्री टेटवाल ने कहा कि मध्यप्रदेश सरकार ‘शासन कम, सुशासन अधिक’ की नीति के साथ काम कर रही है, जिसमें केवल सरकारी स्तर पर पहल न होकर निजी क्षेत्र की भागीदारी भी सुनिश्चित की जा रही है। प्रेश सरकार का प्रयास है कि उद्योगों और प्रशिक्षण संस्थानों के बीच समन्वय स्थापित किया जाए, जिससे औद्योगिक आवश्यकताओं के अनुरूप गुणवत्तापूर्ण प्रशिक्षण प्रणाली विकसित हो।। प्रधानमंत्री श्री नरेन्द्र मोदी एवं मुख्यमंत्री डॉ. मोहन यादव के नेतृत्व में देश एवं प्रदेश ने कौशल विकास को औद्योगिक नीति का अभिन्न अंग बनाया है, जिससे प्रदेश के युवाओं को आधुनिक औद्योगिक आवश्यकताओं के अनुरूप प्रशिक्षित किया जा सके।

उच्च शिक्षा, तकनीकी शिक्षा एवं आयुष मंत्री श्री इंद्र सिंह परमार ने निवेशकों से कहा कि मध्यप्रदेश में निवेश के लिये आपकी भागीदारी अभिन्नंदनीय है। शिक्षा में मध्यप्रदेश निरंतर आगे बढ़ रहा है। तकनीकी शिक्षा में निवेश कर सरकार के सहभागी बनें। आप कैम्पस चयन की तरह ही संस्थाओं का चयन कर उनमें सेंटर खोलें, ताकि स्किल्ड युवा मिल सकें। प्रदेश में हम परम्परागत कोर्स को बदलकर इण्डस्ट्री की मांग अनुसार कोर्स सम्मिलित करते जा रहे हैं। मंत्री श्री परमार ने तकनीकी एवं उच्च शिक्षा में निवेश करने का भी आह्वान निवेशकों से किया।

1000 करोड़ के निवेश प्रस्ताव

सत्र में मध्यप्रदेश के शिक्षा और कौशल विकास परिट्रुश्य में दो महत्वपूर्ण निवेश की घोषणाएँ की गई हैं, जो प्रदेश को शिक्षा और प्रशिक्षण के क्षेत्र में एक नई ऊँचाई पर ले जाएंगी। पहली निवेश योजना जागरण सोशल वेलफेयर सोसायटी द्वारा प्रस्तुत की गई है,



प्रधानमंत्री ने ग्लोबल इन्वेस्टर्स समिट भोपाल में समृद्ध मध्यप्रदेश की डिजिटल प्रदर्शनी का अवलोकन किया।

मुख्यमंत्री डॉ. यादव ने उद्योगपतियों से की वन-टू-वन चर्चा

भोपाल (नप्र)। मुख्यमंत्री डॉ. मोहन यादव से ग्लोबल इन्वेस्टर्स समिट के पहले दिन सोमवार को विभिन्न उद्योगपतियों ने मुलाकात की। मुख्यमंत्री डॉ. यादव ने उद्योगपतियों से वन-टू-वन चर्चा की। पतंजलि समूह के आचार्य बालकृष्ण ने भेंट के दौरान मुख्यमंत्री से हेल्थ एवं वेलनेस क्षेत्र में निवेश के संदर्भ में चर्चा की। मुख्यमंत्री डॉ. यादव से भेंट करने वालों में इटली के कान्यूलेट जनरल श्री वॉल्टर फेरेरा भी थे। ईजीट्रिप डॉ कॉम के सीईओ एवं कॉ-फाउण्डर श्री रिकॉत पिट्टी ने भी भेंट की और पर्यटन क्षेत्र में निवेश संबंधी चर्चा की। टॉरेंट पॉवर के श्री जिगिशा मेहता एवं श्री ओमप्रकाश नेनवाल ने मुख्यमंत्री डॉ. यादव से मुलाकात कर मध्यप्रदेश में निवेश की इच्छा जताई।

आदित्य बिरला ग्रुप के प्रतिनिधि मण्डल ने मुख्यमंत्री डॉ. यादव से मुलाकात कर मध्यप्रदेश में औद्योगिक संभावनाओं को तलाशने के लिये मुख्यमंत्री डॉ. यादव द्वारा किये जा रहे प्रयासों को सराहा। हिन्डालको कम्पनी के एमडी श्री सतीश पई, एमडी ग्रेसिम श्री एच.के. अग्रवाल, एसेल मार्टिनिंग के एमडी श्री थॉमस चेरियन, अरविंद ग्रुप के डॉ. परम शाह एवं एनटीपीसी के चेयरमैन एवं एमडी श्री गुरदीप सिंह ने भी मुख्यमंत्री डॉ. यादव से वन-टू-वन चर्चा की।

आयुष्मान भारत योजना से स्वास्थ्य सेवा और फार्मा क्षेत्र में असीम संभावनाएँ हुई हैं विकसित : उप मुख्यमंत्री शुक्ल

हेल्थ केयर, फार्मास्युटिकल्स एवं मेडिकल डिवाइसेज सेशन में स्वास्थ्य एवं चिकित्सा क्षेत्र में निवेश के लिये किया आमंत्रित

भोपाल (नप्र)। उप मुख्यमंत्री श्री राजेन्द्र शुक्ल ने कहा है कि प्रधानमंत्री श्री नरेन्द्र मोदी की प्राथमिकताओं में हेल्थ सेक्टर महत्वपूर्ण स्थान रखता है। उन्होंने कहा कि अंतिम छोर में खड़े व्यक्ति को शिक्षा और स्वास्थ्य सेवाओं की सहज उपलब्धता सुनिश्चित करना सरकार का प्राथमिक लक्ष्य है। मध्यप्रदेश में निवेश की संभावनाएँ तेज गति से बढ़ रही हैं। निवेश को प्रोत्साहित करने के लिए अधोसंरचना विकास और सहयोगी इन्वेस्टर पॉलिसी से निवेश बढ़ रहा है। आयुष्मान भारत योजना से स्वास्थ्य सेवा और फार्मा क्षेत्र में असीम संभावनाएँ विकसित हुई हैं। आज हेल्थ सेवा क्षेत्र की जरूरतों की पूर्ति के लिये निजी क्षेत्र के पास असीम अवसर हैं। वर्तमान में भारत में और मध्यप्रदेश में मांग की कोई कमी नहीं है। राज्य में कोमन पैरिसिलिटी सेंटर बनाए जा रहे हैं। मध्यप्रदेश में ड्राई पोर्ट हैं और लॉजिस्टिक्स की दृष्टि से यह एक उपयुक्त राज्य है। उन्होंने कहा कि मुख्यमंत्री डॉ. मोहन यादव विशेष प्रस्तावों के लिए वन-टू-वन चर्चा कर जनहित में आवश्यक प्रावधान भी करेंगे। जिससे सभी को लाभ मिले सके। उप मुख्यमंत्री श्री शुक्ल ने हेल्थ केयर, फार्मास्युटिकल्स एवं मेडिकल डिवाइसेज सेशन में स्वास्थ्य एवं चिकित्सा क्षेत्र में निवेश के लिये निवेशकों को आमंत्रित किया।

सरकार की नीयत और नीतियाँ औद्योगिक विकास के लिए अनुकूल- राज्य मंत्री पटेल-



जिसका प्रतिनिधित्व संस्था के अध्यक्ष श्री हरि मोहन गुप्ता कर रहे हैं। श्रियुसबरी स्कूल, यूके की संस्थान भोपाल में पूरी तरह से आवासीय अंतरराष्ट्रीय विद्यालय की स्थापना करने जा रहा है। 500 करोड़ रु. के इस निवेश से अगस्त 2025 से विद्यालय का संचालन शुरू होगा, जो 11 से 18 वर्ष की आयु के छात्रों को विश्वस्तरीय शिक्षा प्रदान करेगा और 500 से अधिक रोजगार के अवसर सृजित करेगा।

डॉ. भरत अग्रवाल, अध्यक्ष, विश्वकर्मा यूनिवर्सिटी द्वारा दूसरी निवेश योजना प्रस्तावित की गई है। विश्वकर्मा समूह अगले 3 से 5 वर्षों में 500 करोड़ रु. का निवेश कर मध्यप्रदेश में एक स्व-वित्तपोषित निजी विश्वविद्यालय की स्थापना करेगा।। इस विश्वविद्यालय में 25,000 छात्रों को शिक्षा प्रदान करने की योजना है, जिससे 2,000 से अधिक रोजगार उत्पन्न होंगे और शोध एवं उद्यमिता को बढ़ावा मिलेगा।

एक हजार करोड़ रुपये के दोनों निवेश मध्यप्रदेश को शिक्षा और कौशल विकास का अग्रणी केंद्र बनाने की दिशा में एक महत्वपूर्ण कदम साबित होंगे। इससे प्रदेश के युवाओं को उज्ज्वल भविष्य की दिशा में सशक्त किया जाएगा।

प्रदेश में कौशल विकास को गति देने के लिए नई भागीदारी

सत्र के दौरान प्रदेश सरकार और औद्योगिक संस्थानों के बीच महत्वपूर्ण समझौतों पर हस्ताक्षर किए

गए। निजी औद्योगिक समूह ट्राइडेंट ग्रुप ने एसएसआर ग्लोबल कौशल पार्क में एफआईएएटी योजना के अंतर्गत प्रशिक्षण सामग्री, तकनीकी शिक्षण प्रणाली और प्रशिक्षण के प्रभावी संचालन में सहयोग प्रदान करने का निर्णय लिया है। इस भागीदारी के तहत ट्राइडेंट ग्रुप द्वारा 100 युवाओं के प्रशिक्षण और नियोजन के लिए निवेश किया गया है।

कौशल विकास को नई ऊंचाइयों तक पहुंचाने के लिए आठ प्रमुख औद्योगिक और शैक्षणिक संस्थानों के साथ महत्वपूर्ण समझौतों पर हस्ताक्षर किए गए। सत्र में प्रमुख संस्थाओं ने प्रदेश के तकनीकी शिक्षा, कौशल विकास एवं रोजगार विभाग के साथ मिलकर प्रशिक्षण कार्यक्रमों को और सुदृढ़ करने की प्रतिबद्धता जताई। प्रदेश सरकार ने जीआईजेड और रनाइडर, जीआईजेड और सीमेस, साइटेक टेक्नोलॉजीज, अपना टाइम टेक प्राइवेट लिमिटेड, मार्तडक सोलर एनर्जी प्राइवेट लिमिटेड, उन्नति फाउंडेशन और वन वर्ल्ड अलायंस जापान के साथ ही समझौते किये गये।

पैनल चर्चा में औद्योगिक विशेषज्ञों ने रखे विचार

सत्र के दौरान आयोजित पैनल चर्चा में कौशल विकास के क्षेत्र में निवेश की संभावनाओं और उद्योगों की आवश्यकताओं पर विस्तृत चर्चा हुई। इस चर्चा का संचालन एलएंडटी कौशल विकास मिशन के प्रमुख के. रामकृष्णन ने किया। चर्चा में सिंगापूर के आईटीई शिक्षा सेवा के मुख्य परिचालन अधिकारी लिन बून टियॉंग, ईवाई के वरिष्ठ भागीदार गौरव तनेजा, रिलायंस इंडस्ट्रीज लिमिटेड के मानव संसाधन प्रमुख वैभव गोयल, इंडो-जर्मन ग्रीन कौशल परियोजना के प्रमुख मोहम्मद बदरान, रनाइडर इलेक्ट्रिक की नवाचार टीम की प्रमुख मेरी कैस्टेला और एक्सैन्सर के प्रबंध निदेशक नवीन गुप्ता ने अपने विचार रखे।

पैनल में इस बात पर विशेष जोर दिया गया कि सरकार और उद्योग जगत को मिलकर प्रदेश के युवाओं के लिए रोजगारपरक प्रशिक्षण कार्यक्रम तैयार करने चाहिए। चर्चा में कौशल विकास को उद्योगों की आवश्यकताओं के अनुरूप रूपांतरित करने और नवीनतम तकनीकों को प्रशिक्षण में शामिल करने की आवश्यकता पर बल दिया गया।

पचमढ़ी में तापमान 6.1 डिग्री, 3 शहरों में 10 से नीचे

मध्यप्रदेश में हल्की सर्दी का दौर लौटा, बारिश होने के आसार नहीं

भोपाल (नप्र)। मध्यप्रदेश में

हल्की सर्दी का दौर फिर आ गया है। दिन में ठंडी हवा चल रही है तो रातें सर्द हैं। रविवार की रात प्रदेश के 3 शहरों में पारा 10 डिग्री सेल्सियस से नीचे रहा। पचमढ़ी में तापमान 6.1 डिग्री पहुंच गया। सोमवार को प्रदेश के पूर्वी हिस्से यानी जबलपुर, सागर, शहडोल-रीवा के साथ भोपाल संभाग में भी पारा लुढ़का है।

मौसम विभाग के मुताबिक, अगले 2 दिन ऐसा ही मौसम बना रहेगा। इस दौरान दिन-रात के तापमान में 2 से 4 डिग्री सेल्सियस तक की गिरावट होगी यानी 24-25 फरवरी को भी हल्की सर्दी का एहसास होगा।

खजुराहो में 4.6 डिग्री की गिरावट- रविवार की रात छतरपुर के खजुराहो में 4.6 डिग्री की गिरावट के साथ पारा 10.4 डिग्री सेल्सियस पर आ गया। छिंदवाड़ा में 4.2 डिग्री की गिरावट हुई और पारा 13 डिग्री दर्ज किया गया। पचमढ़ी में 6.1 डिग्री, कल्याणपुर में 9 डिग्री, शाजापुर से जुड़े गिरवर में 9.3 डिग्री, उमरिया में 10.3 डिग्री, राजगढ़ में 10.6 डिग्री, मंडला में 11.4 डिग्री और बैतूल-नौगांव में 12.7 डिग्री सेल्सियस तापमान दर्ज किया गया।

वहीं, भोपाल में 11.4 डिग्री, ग्वालियर में 11.8 डिग्री, जबलपुर में 11.4 डिग्री, उज्जैन में 13.4 डिग्री और इंदौर में 16 डिग्री तापमान रहा।



फरवरी में ऐसे ही मौसम का ट्रेंड- रविवार को ज्यादातर जिलों में धूप तो खिली रही लेकिन हवाओं से ठंडक बनी रही। भोपाल में हवा की रफ्तार 8 से 10 किमी प्रतिघंटा रही। इंदौर, उज्जैन, ग्वालियर, जबलपुर समेत अन्य शहरों में भी मौसम बदला रहा।

फरवरी के दूसरे सप्ताह में प्रदेश में कई शहरों का पाप दिन में 34 और रात में 18 डिग्री सेल्सियस के पार

पहुंच गया था। वहीं, 19-20 फरवरी को भिंड-मुरैना समेत कई शहरों में बारिश हुई। इसके बाद पारे में गिरावट होने लगी।

मौसम वैज्ञानिक प्रमोद कुमार रैकवार ने बताया, फरवरी में कई वेस्टर्न डिस्टर्बेंस एक्टिव होते हैं। इस बार भी ऐसा ही है। इस वजह से पारे में उतार-चढ़ाव की स्थिति बनी रहेगी। फिलहाल, बारिश होने के आसार नहीं हैं।

प्रदेश सरकार की नीतियों से निवेशकों का भरोसा मजबूत

सत्र में उपस्थित उद्योग जगत के प्रतिनिधियों ने प्रदेश सरकार की नीतियों की सराहना करते हुए कहा कि मध्यप्रदेश निवेश के लिए एक फ्लवेंट डेस्टिनेशन बन रहा है। जागरण सोशल वेलफेयर सोसायटी के अध्यक्ष श्री हरि मोहन गुप्ता और विश्वकर्मा यूनिवर्सिटी पुणे के अध्यक्ष श्री भरत अग्रवाल ने कहा कि सरकार की उद्योग-हितैषी नीतियों और कुशल मानव संसाधन उपलब्ध कराने की प्रतिबद्धता से प्रदेश में निवेश की असीम संभावनाएं बनी हैं।

तकनीकी शिक्षा, कौशल विकास एवं रोजगार विभाग के प्रमुख सचिव श्री रघुराज एम. राजेन्द्रन ने कहा कि प्रेश सरकार उद्योगों के साथ साझेदारी को मजबूत कर रही है और इस दिशा में नए निवेशकों को जोड़ने के लिए प्रतिबद्ध है। उन्होंने कहा कि यह समिट केवल निवेशकों को आकर्षित करने का मंच नहीं है, बल्कि यह उद्योगों की आवश्यकताओं को समझकर प्रशिक्षित कार्यबल तैयार करने की नीति-निर्माण का भी अवसर प्रदान कर रहा है।

मध्यप्रदेश में औद्योगिक कौशल विकास को मिलेगा नया आधार

ग्लोबल इन्वेस्टर्स समिट 2025 के इस महत्वपूर्ण सत्र ने प्रदेश में औद्योगिक कौशल विकास को एक नई दिशा दी है। सरकार और उद्योगों की सहभागिता को जोड़ने के लिए देश का बल्कि वैश्विक कौशल विकास का एक प्रमुख केंद्र बनने की ओर अग्रसर है। प्रदेश सरकार द्वारा किए गए नीतिगत सुधार और उद्योगों की सहभागिता से यहां के युवाओं को उच्च गुणवत्ता वाले रोजगार के अवसर मिलेंगे और प्रदेश के आर्थिक परिट्रुश्य को मजबूती मिलेगी।सत्र में देश-विदेश आये डेलीगेट्स और स्थानीय निवेशकों ने बड़ी संख्या में सहभागिता की।

कल्पवास
कर्मयोगी
(लेखक वरिष्ठ पत्रकार हैं)

महाकुंभ के दौरान साधक, संत और योगी गंगा, यमुना और रहस्यमयी सरस्वती नदी के तटों पर कल्पवास करते हैं। यह 45 दिनों की अवधि गहन साधना, तपस्या, कठोर अनुशासन और आत्मशुद्धि के लिए समर्पित होती है। श्रद्धालु नदी के किनारे निवास करते हैं और अपने मन, शरीर और आत्मा की शुद्धि के लिए गहन आध्यात्मिक साधनाओं में लीन रहते हैं। महाकुंभ केवल एक धार्मिक पर्व नहीं, यह एक दुर्लभ खगोलीय घटना है, जो प्रत्येक 144 वर्षों में एक बार घटित होती है। इस दौरान विशेष ग्रह स्थितियां बनती है, जो पवित्र नदियों की ऊर्जा को और अधिक प्रबल बना देती हैं। इस पावन अवसर पर लाखों साधक, संत और योगी आत्मबोध एवं मोक्ष की प्राप्ति के लिए एकत्रित होते हैं। महाकुंभ में कल्पवास करने का विशेष महत्व है क्योंकि यहाँ की आध्यात्मिक तरंगें, दिव्य जल का प्रभाव और साधकों की सामूहिक ऊर्जा आत्मिक परिवर्तन को तीव्र गति से बढ़ाती है तथा कर्मों का शुद्धिकरण करती है।

कल्पवास त्याग, गहन आत्मचिंतन और आध्यात्मिक परिष्कार का समय होता है। साधक कठोर तप, ध्यान, उपवास, और दान का पालन करते हैं। वे सस्तंग (आध्यात्मिक प्रवचन), हवन (यज्ञ), और दिव्य मंत्रों के जप में संलग्न रहते हैं। कल्पवास का एक महत्वपूर्ण पक्ष महान संतों, योगियों और गुरुओं का संगम है। ये दिव्य आत्माएँ अपने अनुभव साझा करती हैं, गूढ़ आध्यात्मिक ज्ञान प्रदान करती हैं, और मानवता को आत्मबोध, धर्मपरायणता तथा उच्चतर जीवन की दिशा में प्रेरित करती हैं। यह आध्यात्मिक ज्ञान का आदान-प्रदान सामूहिक चेतना को उन्नत करता है, दिव्य ऊर्जा को सशक्त बनाता है और संपूर्ण जगत में सत्य का प्रकाश फैलाता है।

कल्पवास के दौरान एक प्रमुख साधना भंडारा (अन्नदान) है। महाकुंभ में आए श्रद्धालुओं, साधुओं और संतों को समुदाय द्वारा प्रसाद के रूप में भोजन उपलब्ध कराया जाता है। श्रद्धालु अपनी क्षमता के अनुसार योगदान देते हैं, जिससे सभी धनवान हो या निर्धन

गा नदी, भारत की सबसे पवित्र नदियों में से एक, सदियों से भारतीय संस्कृति का अभिन्न अंग रही है। न केवल धार्मिक दृष्टि से, बल्कि वैज्ञानिक रूप से भी, गंगा जल को अत्यंत शुद्ध और लाभकारी माना गया है। हाल ही में, पद्मश्री डॉ. अजय कुमार सोनकर के शोध ने गंगा जल की शुद्धता को एक बार फिर से सिद्ध कर दिया है।

डॉ. सोनकर का शोध: डॉ. सोनकर ने महाकुंभ के दौरान विभिन्न घाटों से गंगा जल के नमूने एकत्र किए और उनकी प्रयोगशाला में जांच की। उनके शोध के मुख्य बिंदु इस प्रकार हैं-

बैक्टीरियोफेज की उपस्थिति: गंगा जल में 1100 प्रकार के बैक्टीरियोफेज पाए गए, जो हानिकारक

महाकुंभ में आध्यात्मिक तपस्या का पवित्र काल

कल्पवास आध्यात्मिक अनुशासन और आत्म परिवर्तन की एक समर्पित अवधि है। ‘कल्प’ एक विशिष्ट अवधि है ,जो साधक के समर्पण के आधार पर अल्पकालिक या अनंत काल तक विस्तारित हो सकता है। कल्पवास विभिन्न शक्ति संपन्न स्थानों पर किया जाता है, लेकिन इसका सबसे शक्तिशाली रूप महाकुंभ के दौरान देखा गया। एक ऐसा पवित्र समय जब दिव्य ऊर्जा अपने चरम पर होती है, जिससे आध्यात्मिक साधनाएं अधिक प्रभावी हो जाती हैं।



आशीर्वाद स्वरूप भोजन प्राप्त कर सकें। यह निस्वार्थ सेवा एकता, उदारता और कृतज्ञता को प्रोत्साहित करती है। यह भोजन की पवित्रता की अनुभूति कराती है, जिससे लोग व्यर्थ भोजन नष्ट करने से बचें और अपनी संपत्ति को जरूरतमंदों के साथ साझा करें। अन्नदान करने से व्यक्ति को दिव्य पुण्य और सकारात्मक कर्मों की प्राप्ति होती है, जिससे वह दान और समृद्धि के सार्वभौमिक सिद्धांत के साथ जुड़ाव होता है।

कल्पवास संतों, योगियों और आत्मज्ञानी महापुरुषों के मिलन का एक दुर्लभ अवसर प्रदान करता है। इस अवधि में वे समाज के उत्थान, धर्म की रक्षा और मानव चेतना के उत्थान पर विचार-विमर्श करते हैं। ये सम्मेलन केवल दार्शनिक चर्चा तक सीमित नहीं होती, बल्कि समाज, राष्ट्र और संपूर्ण मानवता के कल्याण में

महत्वपूर्ण भूमिका निभाती हैं। संतगण समाज में सकारात्मकता फैलाने, संतुलन स्थापित करने और मानवता की सामूहिक चेतना को उन्नत करने के लिए रणनीतियाँ बनाते हैं।

कल्पवास का एक अन्य महत्वपूर्ण पहलू दान (परोपकार) है। तीर्थयात्री और श्रद्धालु अन्न, वस्त्र, आवास, तथा अन्य आवश्यक संसाधनों का दान करते

हैं। इसमें धनराशि की मात्रा से अधिक दान की भावना का महत्व होता है, यह भाव कि व्यक्ति अपनी संपत्ति का कुछ भाग समाज के कल्याण के लिए अर्पित करे। दान करने से व्यक्ति में निःस्वार्थता, विनम्रता और कृतज्ञता का विकास होता है। यह कल्पवास का वास्तविक सार दर्शाता है भौतिक आसक्ति का त्याग और प्रेम, करुणा तथा सेवा के उच्चतर चेतना से जुड़ाव।

कल्पवास आत्म-अनुशासन और आध्यात्मिक उन्नति का काल है। उपवास, ध्यान, सेवा, और कठोर साधनाएं व्यक्ति की इच्छाशक्ति और आंतरिक दृढ़ता को सशक्त बनाती हैं। जब साधक संकल्प लेते हैं कि वे समाज की सेवा करेंगे, तो वे सकारात्मक कर्मों के ऐसे बीज बोते हैं जो न केवल उन्हें, बल्कि आने वाली पीढ़ियों को भी लाभान्वित करते हैं। जब तीर्थयात्री प्रार्थना, साधना और दिव्य सेवा में लीन होते हैं, तो वे प्रेम, शांति और आत्मज्ञान की तरंगों को प्रसारित करते हैं। यह पावन काल आत्म-विकास को गति प्रदान करता है और व्यक्ति को उसकी दिव्य सत्ता के समीप ले जाता है।

कल्पवास एक शक्तिशाली आध्यात्मिक अवसर है, जहाँ साधक सांसारिक विकर्षणों का त्याग कर उच्च चेतना में स्वयं को समर्पित करते हैं। महाकुंभ में इसका महत्व कई गुना बढ़ जाता है, क्योंकि यहाँ की पवित्र नदियों की ऊर्जा और लाखों साधकों की सामूहिक चेतना एक अद्वितीय वातावरण निर्मित करती है, जो आध्यात्मिक उत्थान को तीव्र कर देती है। जो साधक तपस्या, ध्यान, दान और भक्ति में लीन होते हैं, वे अपने मन को शुद्ध करते हैं, आत्मा को उँचा उठाते हैं, और दिव्य ऊर्जा के साथ संरेखित होते हैं। कल्पवास आत्म परिवर्तन, आंतरिक जागृति, और अंतिम मुक्ति (मोक्ष) की एक महान यात्रा है।

गंगा जल की शुद्धता वैज्ञानिक शोध में सिद्ध



बैक्टीरिया को नष्ट करते हैं।

अल्ट्रासाउंड पीएच स्तर: गंगा जल का पीएच स्तर 8.4 से 8.6 पाया गया, जो अल्ट्रासाउंड वाटर के समान है।

बैक्टीरिया की वृद्धि नहीं: 37 डिग्री पर इंक्यूबेशन के बाद भी गंगा जल में बैक्टीरिया की वृद्धि नहीं देखी गई।

गंगा जल के लाभ- ज्ञान के लिए सुरक्षित: डॉ. सोनकर ने कहा कि गंगा जल न केवल ज्ञान के लिए

सुरक्षित है, बल्कि यह त्वचा रोगों से भी बचाता है।

स्वास्थ्य के लिए लाभकारी: अल्ट्रासाउंड पीएच स्तर के कारण गंगा जल स्वास्थ्य के लिए भी लाभकारी है।

गंगा जल: प्राकृतिक शुद्धिकरण की अद्भुत

क्षमता- डॉ. सोनकर के शोध से यह स्पष्ट हो गया है कि गंगा जल में प्राकृतिक रूप से शुद्धिकरण की अद्भुत क्षमता है। बैक्टीरियोफेज की उपस्थिति के कारण यह हानिकारक बैक्टीरिया को नष्ट करता है और अल्ट्रासाउंड पीएच स्तर के कारण यह स्वास्थ्य के लिए लाभकारी है।

गंगा जल के बारे में भ्रम और सच्चाई- कुछ संस्थाओं ने गंगा जल को लेकर भ्रम फैलाया था, लेकिन डॉ. सोनकर के शोध ने उन सभी दावों को गलत साबित कर दिया है। गंगा जल न केवल शुद्ध है, बल्कि यह स्वास्थ्य के लिए भी बहुत फायदेमंद है।

निष्कर्ष: गंगा जल सदियों से भारतीय संस्कृति का अभिन्न अंग रहा है। यह न केवल धार्मिक दृष्टि से महत्वपूर्ण है, बल्कि वैज्ञानिक रूप से भी यह बहुत शुद्ध और लाभकारी है। डॉ. सोनकर के शोध ने गंगा जल की शुद्धता को एक बार फिर से सिद्ध कर दिया है।

अतिरिक्त जानकारी- डॉ. सोनकर ने यह भी कहा कि जिन्हें संदेह है, वे उनके सामने गंगा जल की जांच कर सकते हैं। उन्होंने यह भी कहा कि महाकुंभ के दौरान 570 मिलियन से अधिक श्रद्धालुओं के ज्ञान करने के बावजूद गंगा जल दूषित नहीं हुआ है। यह सम्पूर्ण अभिव्यक्ति गंगा जल की शुद्धता और उसके लाभों के बारे में वैज्ञानिक तथ्यों पर आधारित है।

महाशिवरात्रि पर विशेष
आरवी त्रिपाठी
लेखक सतंबरक हैं।

मध्यप्रदेश के शिवपुरी जिले के पिछोर के नज्दीक पहाड़ियों, जंगलों के बीच खोहनुमा एक प्राचीन मंदिर में विराजित हैं देवाधिदेव महादेव। मंदिर को टपकेश्वर महादेव के नाम से जाना जाता है। यह दुर्गम स्थान लगभग निर्जन सा है लेकिन यहाँ पहुंचकर असीम शांति, आत्मसंतोष और श्रद्धाभाव स्वतः उत्पन्न हो जाता है। यात्रा की थकान भी भूल जाते हैं। ऐसे वीराने में विराजे हैं भगवान भोलेनाथ भोलेबाबा। इस बार महा शिवरात्रि पर्व पर आपको टपकेश्वर महादेव मंदिर के दर्शन करवा रहे हैं। यहाँ के बारे में लोगों को ज्यादा मालूमात भी नहीं है।

मान्यता है कि भीषण गर्मियों के मौसम में भी यहाँ स्थापित शिवलिंग पर प्राकृतिक रूप से टपकने वाले जल से जलाभिषेक होता देखा जा सकता है। जल की बूँदें पहाड़ी से रिस रिसकर जैसे भगवान शिव का अभिषेक करती है। मंदिर परिसर में शीतल जल की धारा गोमुख से होकर प्रवाहित रहती है। यह भी मान्यता है कि बरसों पूर्व यहाँ विशाल पर्वत के रूप में उल्का पिंड गिरा था जिसने यह रूप ले लिया।

ऐतिहासिक मान्यता है कि महाभारत काल में यह स्थान पांडवों के अज्ञातवास की प्रमुख जगह रहा हो। इसकी पुष्टि शिलालेख से होती है।माना जाता है कि पांडवों ने यहाँ गुफा में शिवलिंग स्थापित कर पूजा अर्चना की थी।

अनेक बार अपने परिजनों के साथ टपकेश्वर महादेव की यात्रा कर मंदिर के दर्शन और पूजा-पाठ कर चुके अभिजीत मिश्रा बताते हैं कि इस प्राचीन मंदिर में दर्शन और पूजा अर्चना उनके लिये सौभाग्य की बात और एक अविस्मरणीय



अनुभव रहा है। उनकी मनोकामना भी पूरी हुई। इस अदभुत स्थान की प्राकृतिक सुंदरता भी मन मोह लेती है। दिव्य शिवलिंग के दर्शन और अनवरत टपकते जल से सदैव अभिषेक का दृश्य इसे और भी अनुपम बनाते हैं। उनके साथ गये परिजनों ने भी ऐसा ही अनुभव किया है।

भोलेनाथ शिवशंकर कैलाशनाथ के लिये कहा जाता है ‘धन्य धन्य भोलेनाथ पथारो...तीन लोक सृष्टि में बसा दिये आप बसे वीराने में।’ आपने भी देखा और अनुभव किया होगा कि भगवान शिव के मंदिर तथा अधिकांश पवित्र ज्योतिर्लिंग भी नदियों, समुद्र किनारे या पर्वत कंदराओं के मध्य स्थित है। कालांतर में हमने ही उन्हें शहरीकरण

के बढ़ते प्रचलन से बस्तियों और दुकान, प्रतिष्ठानों के समीप ला दिया है। इसके चलते पवित्र ज्योतिर्लिंग के स्थान भी शहरों का हिस्सा लगने लगे हैं। महाकाल, ओंकारेश्वर, त्र्यंबकेश्वर, सोमनाथ, काशी विश्वनाथ आदि इसके उदाहरण कहे जा सकते हैं।

उधर केदारनाथ तो और भी अत्यंत दुर्गम स्थान पर विराजित है। आज भी यहाँ की यात्रा दुर्गम मार्ग से होती है। मौसम कभी भी विपरीत हुआ कि बर्फबारी, बारिश, बाढ़, पहाड़ धसकने और लैंड स्लाइडिंग की स्थिति में यात्रा रुकने और बीच रास्ते जाम के हालात बन जाते हैं। हेलीकॉप्टर सेवा से यात्रा भी पूरी तरह सुरक्षित नहीं कही



जा सकती। इसके बावजूद प्रतिवर्ष हजारों लाखों श्रद्धालुजन सपरिवार यहां की यात्रा पर जाते हैं।

भगवान शिव शंकर की महिमा अपार है। शिव पुराण, भागवत महापुराण, राम चरित मानस सहित अन्य ग्रंथों में इसका विस्तार से वर्णन किया गया है। भोलेनाथ के भक्तजन प्रायः प्रत्येक दिन रुद्राष्टक, महा मृत्युंजय मंत्र, शिव चालीसा समेत विभिन्न मंत्रों का जाप कर बिल्वपत्र, आंकड़े के पुष्प अर्पित करते हैं। राम चरित मानस के उत्तर कांड में तो प्रभु श्रीराम ने स्वयं कहा है ‘भगवान शिव की पूजा अर्चना कर उन्हें प्रसन्न करने वाले उन्हें (राम जी को)

बहुत प्रिय हैं। शिवद्रोही प्रभु श्रीराम के कृपापात्र नहीं हो सकते। इसलिये शंकर जी और श्रीराम में कोई भेद नहीं मानना चाहिये। प्रभु श्रीराम ने अपनी सेना को सागर पार कराने के पूर्व भगवान रामेश्वर की स्थापना कर पूजा अर्चना की थी। इसीलिये रामेश्वरम का भी अत्यधिक महत्व है। इसका भी वर्णन मानस में समाहित है।’

अब बात टपकेश्वर महादेव पहुँचने की.. यहाँ भोपाल से सड़क मार्ग से विदिशा ,मुंगावली, चंदेरी आदि जगहों से होकर पहुंचा जा सकता है। शिवपुरी, ग्वालियर और झांसी से भी सड़क मार्ग से यहां जाया जा सकता है।

मप्र विद्युत मंडल पेंशनर एसोसिएशन का सम्मेलन 28 को

बैतूल। मप्र विद्युत मंडल पेंशनर एसोसिएशन बैतूल का खेह सम्मेलन तथा प्रांतीय अधिवेशन 28 फरवरी शुक्रवार को तरंग वाटिका लिंक रोड में आयोजित किया जायेगा। कार्यक्रम की अध्यक्षता प्रा. अध्यक्ष म.प्र.वि.म. पेंशनर एसो. जबलपुर सुरेश जायसवाल करेंगे, वहीं मुख्य अतिथि के रूप में हेमंत खंडेलवाल विधायक बैतूल, डॉ. योगेश पंडगे विधायक आमला एवं विशेष आमंत्रित अतिथि व्ही. के. कैथवार (मुख्य अभियंता) (उत्पादन) मप्र पावर जनरेंटिंग कंपनी लिमिटेड सारणी, अनूप सक्सेना (महाप्रबंधक) म.प्र.म.क्षे.वि.वि.कं.लि. बैतूल (म.प्र.), एल. पी. अग्रवाल, प्रांतीय महासचिव म.प्र.वि.मं. पेंशनर्स एसोसिएशन जबलपुर, आरसी सोमानी अध्यक्ष, विद्युत मण्डल पेंशनर्स एसोसिएशन इन्दौर, रामचरण साहू, अध्यक्ष प्रोग्रेसिव पेंशनर्स एसोसिएशन मप्र शाखा बैतूल मौजूद रहेंगे। संगठन के पदाधिकारियों ने समस्त संगठन सदस्यों से कार्यक्रम में उपस्थित होने का आग्रह किया है।

निःशुल्क नेत्र जांच शिविर 3 मार्च को

भौरा। लायंस क्लब भौरा द्वारा आगामी 3 मार्च सोमवार एक दिवसीय नेत्र जांच एवं मधुमेह जांच शिविर का आयोजन प्राथमिक स्वास्थ्य केंद्र में नेत्र सेवा सदन चिकित्सालय के सहयोग से सुबह 10 बजे से 1 बजे तक आयोजित किया जा रहा है। क्लब के सचिव लायन प्रेम उदयपुरे ने बताया कि क्लब के अध्यक्ष लायन राजेंद्र साहू एवं सभी सदस्यों के सहयोग से आयोजित किए जा रहे। इस नेत्र जांच शिविर में नेत्र सेवा सदन के डॉक्टर भौरा आकर नेत्र रोगियों की जांच कर आवश्यक दवा देंगे। साथ ही मोतियाबिंद के मरीजों का चयन कर उन्हें बैरागढ़ ले जाकर उनका निःशुल्क ऑंख का ऑपरेशन किया जावेगा। मरीजों के आने जाने के लिए बस की व्यवस्था भी की गई है। क्लब के कोषाध्यक्ष दीनदयाल पाटनकर ने नगर सहित अन्य ग्रामो के लोगों से आग्रह किया कि इस जाँच शिविर में अपना आधार कार्ड की फोटो कोपी अपने मोबाइल नंबर के साथ लेकर आवे। जांच शिविर में नेत्र जांच, मधुमेह एवं ब्लड रूप् की जांच निशुल्क की जाएगी।

5वीं-8वीं की परीक्षा शुरू, आज 12वीं का पेपर

बैतूल। बोर्ड पैटर्न पर आधारित कक्षा 5वीं और 8वीं की परीक्षा सोमवार से प्रारंभ हो गई। है। पहला प्रश्न पत्र प्रथम हिन्दी और प्रथम अंग्रेजी का हुआ। 5वीं और 8वीं की परीक्षा के लिए जिले भर में 270 केन्द्र बनाए गए। प्रश्नपत्र दोपहर 2 बजे से 4.30 बजे तक संपन्न हुआ। परीक्षा इस बार बोर्ड पैटर्न के आधार पर ही आयोजित हो रही है। परीक्षा में नकलचियों पर नजर रखने के लिए उडनदस्ते गठित किए गए। उडनदस्तों द्वारा परीक्षा समय में अलग-अलग केंद्रों का निरीक्षण किया गया। आज मंगलवार से बोर्ड परीक्षा भी प्रारंभ हो रही है। कक्षा 12वीं का पहला प्रश्नपत्र हिन्दी का संपन्न होगा। परीक्षा के लिए 126 परीक्षा केन्द्र बनाए गए है। कक्षा 12वीं में नियमित विद्यार्थियों की संख्या 13 हजार 697 और स्वाध्यायी विद्यार्थी की संख्या 1675 है। इस तरह से 12वीं में 15 हजार 372 विद्यार्थी सम्मिलित होंगे। परीक्षा सुबह 9 बजे से 12 बजे तक आयोजित होंगे। परीक्षार्थियों को आधा घंटे पहले ही परीक्षा केन्द्रों पर पहुंचना होगा। परीक्षा के लिए उडनदस्तों का गठन किया है। ब्लॉक स्तर, तहसील स्तर तथा जिला स्तर पर उडनदस्ते गठित किए गए है। इन उडनदस्तों द्वारा परीक्षा केन्द्रों का निरीक्षण कर जायजा लिया जाएगा। उडनदस्तों द्वारा नकलचियों पर पैनी नजर रखी जाएगी।

गुम मोबाइल की तलाश कर मोबाईल धारक को सौंपा

बैतूल। पुलिस द्वारा गुम/चोरी हुए मोबाइलों की बरामदगी के लिए त्वरित कार्यवाही की जा रही है। इसी क्रम में भारत सरकार द्वारा संचालित सीईआईआर पोर्टल के माध्यम से पुलिस थाना गंज द्वारा एक गुम मोबाइल की सफलतापूर्वक बरामदगी कर उसे मोबाइल धारक को सौंपा गया। आवेदक गाँविंद टिकमें निवासी बोडी ने 15 फरवरी को थाना गंज में रिपोर्ट दर्ज करई थी कि उनका वीवो कंपनी का मोबाइल, जिसकी अनुमानित कीमत 35,000 रुपये है, गुम हो गया है। शिकायत के आधार पर थाना प्रभारी निरीक्षक अरविंद कुमार के निर्देशन में प्रधान आरक्षक ह्रीतूाल धुर्वे एवं आरक्षक मनोज कोलारें द्वारा सीईआईआर पोर्टल की सहायता से गुम हुए मोबाइल की तलाश की गई। त्वरित एवं प्रभावी कार्यवाही के परिणामस्वरूप मोबाइल का लोकेशन ट्रैस कर उसे बरामद कर लिया गया। थाना गंज पुलिस ने गुमशुदा मोबाइल को उसके वास्तविक मालिक गोविंद टिकमें को विधिवत सुपुर्द कर दिया। मोबाइल प्राप्त करने के पश्चात आवेदक ने पुलिस विभाग की सराहना करते हुए आभार व्यक्त किया।

पीएम गरीब कल्याण अन्न योजना में शामिल हितग्राहियों का ईकेवायसी 28 फरवरी तक

बैतूल। प्रधानमंत्री गरीब कल्याण अन्न योजना अंतर्गत पात्र परिवारों को निःशुल्क खाद्यान्न वितरण किया जा रहा है। पात्र हितग्राहियों की पहचान सुनिश्चित कर वास्तविक हितग्राहियों को ही निःशुल्क खाद्यान्न वितरण करने और दोहर/अपात्र/साईलेन्ट हितग्राहियों को पोर्टल से हटाने के लिये ईकेवायसी किया जाना आवश्यक है। उच्चतम न्यायालय नई दिल्ली द्वारा याचिका क्रमांक एमए नं 94/2022 इन एसएमडब्ल्यू (सी) नं 6/2020 में पारित आदेशानुसार समस्त हितग्राहियों के ईकेवायसी करने की अनिवार्यता 28 फरवरी तक निर्धारित की गई है। शेष पात्र हितग्राहियों के निर्धारित समय सीमा में ईकेवायसी करने की कार्यवाही अभियान चलाकर करने के निर्देश सभी कलेक्टर को दिये गये हैं। राष्ट्रीय खाद्य सुरक्षा अधिनियम, 2013 के अंतर्गत सम्मिलित समस्त पात्र हितग्राहियों के डाटाबेस में आधार नंबर की प्रविष्टि की जा चुकी है। उचित मूल्य दुकानों पर लगाई गई पीओएस मशीन से पात्र हितग्राहियों के निःशुल्क ईकेवायसी करने की सुविधा उपलब्ध है। उचित मूल्य दुकान के विक्रेता द्वारा पात्र हितग्राही के ईकेवायसी उचित मूल्य दुकान स्तर पर किए जा रहे हैं। पात्र हितग्राही के डाटाबेस में त्रुटिपूर्ण आधार नंबर/अन्य व्यक्ति का आधार नंबर दर्ज होने पर सही व्यक्ति का आधार नंबर दर्ज करने की सुविधा पीओएस मशीन में उपलब्ध है। साथ ही त्रुटिपूर्ण आधार नंबर के स्थान पर सही आधार नंबर दर्ज करने की सुविधा एक समय के लिए दी गई है।विशेष अभियान में उचित मूल्य दुकान के विक्रेता को हितग्राही के घर जाकर भी ईकेवायसी कराने के निर्देश दिये गये हैं।

निजी अस्पतालों के संचालन की व्यवस्था का सीएमएचओ ने किया निरीक्षण

बैतूल। स्वास्थ्य आयुक्त के निर्देशानुसार मुख्य चिकित्सा एवं स्वास्थ्य अधिकारी डॉ. रविकान्त उख्के ने 22 एवं 23 फरवरी को निजी अस्पतालों के संचालन की व्यवस्थाओं का निरीक्षण किया है। निरीक्षण के दौरान सीएमएचओ डॉ.उख्के ने राठी अस्पताल एवं नोबेल अस्पताल बैतूल में अन्य व्यवस्थाओं सहित बिस्तरों की संख्या का अवलोकन किया।

2017 में कुत्तों की जनसंख्या पर नियंत्रण के आदेश हुए थे जारी, लेकिन अभी तक नहीं हुआ अमल, लोगों पर कुत्ते कर रहे हमला

दो महीने में 580 लोग डॉग बाइट्स के शिकार

संजय द्विवेदी

बैतूल। बैतूल जिला मुख्यालय सहित जिले के अन्य क्षेत्र में आवारा कुत्ते एक बड़ी समस्या बनते जा रहे हैं। शायद ही ऐसा कोई मोहल्ला या फिर गली होगी, जहां कुत्तों का झुंड न हो। रात के समय कुत्ते ज्यादा हमलावर हो जाते हैं और झुंड बनाकर लोगों पर हमले करते हैं। इसके अलावा जगह-जगह गंदगी भी फैलता है। कुछ क्षेत्रों में आवारा कुत्तों का इतना आतंक है कि लोग रात के समय गली मोहल्लों में बाहर निकलने में डर रहे हैं, लेकिन नगरपालिका द्वारा शहर में आवारा कुत्तों को पकड़ने की मुहिम पिछले लंबे अर्से से नहीं चलाई जा रही है। कुत्तों की समस्या पर काबू पाने के लिए नगरपालिका के पास न कोई योजना है, न रोकने के लिए कोई अभियान चला जा रहा है। रात के समय शहर के अधिकांश चौराहों, कॉलोनियों के चौराहों व गलियों में कुत्ते समूह बनाकर बैठे रहते हैं। इस दौरान सड़क पर बाइक, साइकिल या पैदल निकलने वाले लोगों पर ये दौडकर कभी भी हमला कर देते हैं। ऐसे में लोगों में डर बना रहता है। जिन क्षेत्रों में कुत्तों की संख्या ज्यादा है। वहां के रहवासी, रात में बच्चों को भी अकेला नहीं खेलने देते। उल्लेखनीय है कि नगरीय प्रशासन एवं विकास विभाग भोपाल के अपर सचिव ने वर्ष 2017 में नगरपालिका और पशुपालन विभाग के लिए एक आदेश जारी कर सड़कों पर आवारा घूम रहे कुत्तों की जनसंख्या नियंत्रण करने के निर्देश दिए थे। लेकिन यह निर्देश सिर्फ कागजी ही साबित हुए। नगरपालिका व पशुपालन विभाग ने इस मामले में रतींभर भी कदम नहीं उठाया। जिसकी वजह से शहर में आवारा कुत्तों की संख्या लगातार बढ़ते जा रही है।

आवारा कुत्तों की संख्या पर नियंत्रण नहीं- शहर में कुत्तों की तेजी से संख्या बढ़ रही है। विश्वसनीय सूत्रों के अनुमान के मुताबिक शहर में आवारा कुत्तों की संख्या एक हजार से अधिक होने का अनुमान है। पिछले कुछ समय में कुत्तों की संख्या में लगातार इजाफा हुआ है, जिसकी मुख्य वजह नपा द्वारा कुत्तों की संख्या पर नियंत्रण नहीं किया जाना बताया जा रहा है। नगरपालिका के पास शहर में आवारा कुत्तों का कोई आंकड़ा नहीं है।

अश्वगंधा से आत्मनिर्भर बनेंगे किसान

प्रधानमंत्री किसान सम्मान समारोह में आयुष विभाग ने दी औषधीय खेती की जानकारी



बैतूल। प्रधानमंत्री किसान सम्मान निधि योजना की 19वीं किस्त वितरण के अवसर पर आयोजित किसान सम्मान समारोह में आयुष विभाग बैतूल ने किसानों को औषधीय पौधों की खेती के प्रति जागरूक किया। जिले में एक

जिला एक औषधीय उत्पाद (ओडीओएमपी) योजना के तहत अश्वगंधा को औषधीय उत्पाद के रूप में चुना गया है। आयुष विभाग बैतूल के अधिकारियों ने किसानों को अश्वगंधा की खेती, उसके औषधीय गुणों और आर्थिक लाभों के

कृषि विज्ञान केन्द्र बैतूल बाजार में जिला स्तरीय किसान सम्मान समारोह का हुआ आयोजन

बैतूल। प्रधानमंत्री नरेन्द्र मोदी द्वारा पीएम किसान सम्मान निधि की 19वीं किस्त के हस्तांतरण कार्यक्रम के उपलक्ष्य में कृषि विज्ञान केन्द्र बैतूल बाजार में सोमवार को जिला स्तरीय किसान सम्मान समारोह का आयोजन किया गया। कार्यक्रम में मुख्य अतिथि के रूप में श्री सुधाकर पंवार सहित जनप्रतिनिधिगण शामिल हुए। इस दौरान कृषि विज्ञान केन्द्र के प्रमुख डॉ. व्ही.के. वर्मा द्वारा सभी अतिथियों का स्वागत किया गया। कार्यक्रम में प्रधानमंत्री नरेन्द्र मोदी के मुख्य आतिथ्य में बिहार के भागलपुर में आयोजित कार्यक्रम का सजीव प्रसारण किया गया। प्रधानमंत्री श्री मोदी द्वारा किसान सम्मान निधि की 19वीं किस्त का हस्तांतरण लाभार्थी कृषकों के खाते में डीबीटी के माध्यम से किया गया। बैतूल जिले के 2 लाख 56 हजार 410 हितग्राहियों को पीएम किसान सम्मान निधि योजना की 51 करोड़ 28 लाख 20 हजार की राशि अंतरित की गई। कार्यक्रम के पूर्वाह्न सत्र में केन्द्र के वैज्ञानिकों



द्वारा कृषकों से कृषि संबंधित वर्तमान समस्याओं के परिपेक्ष्य में तकनीकी परिचर्चा की गई। कार्यक्रम के दौरान केन्द्र द्वारा प्रदर्शनी भी लगाई गई थी, जिसका अवलोकन अतिथियों द्वारा किया गया। इस अवसर पर अतिरिक्त कलेक्टर राजीव नन्दन श्रीवास्तव, उपसंचालक कृषि डॉ. आनंद

बड़ोनिया, उपसंचालक उद्यानिकी आर.के. कोरी, वैज्ञानिक आरडी बारोपेटे, डॉ. संजीव वर्मा, डॉ. मेधा दुबे, डॉ. संजय जैन, डॉ. एम.पी. इंगले, श्री नेपाल बारस्कर, सौरभ मकवाना, श्रीमती रेखा तिवारी सहित 237 कृषक, 118 महिला कृषक एवं 412 प्रतिभागी उपस्थित थे।

ठेकेदार की लापरवाही से गर्मी में पानी को तरस रहे ग्रामीण

चिखलार में नल जल योजना फेल, बेखबर प्रशासन, अधूरी पड़ी नल जल योजना

बैतूल। जिले की ग्राम पंचायत कोठिया के अंतर्गत आने वाले ग्राम चिखलार के ग्रामीण इन दिनों भीषण जल संकट से जूझ रहे हैं। 2023 में नल जल योजना के तहत गांव में पाइपलाइन तो बिछ दी गई, लेकिन ठेकेदार की लापरवाही के चलते इसे चालू ही नहीं किया गया। बोरवेल में मोटर तक नहीं डाली गई, जिससे ग्रामीणों को पानी की एक बूंद भी नसीब नहीं हो रही है। गर्मी बढ़ते ही समस्या और गंभीर हो गई है, लेकिन प्रशासन इस पर कोई ध्यान नहीं दे रहा।

गांव के निवासी गब्बू धुर्वे, शुभम आह्ने, देव सिंग आह्ने ने बताया ग्रामीण पानी की किल्लत से जूझ रहे हैं। कई बार शिकायतों के बाद भी जिम्मेदार अधिकारी इस ओर ध्यान नहीं दे रहे हैं। गर्मी के इस मौसम में जब पानी की जरूरत सबसे ज्यादा होती है, तब गांव के लोग बूंद-बूंद के लिए तरस रहे हैं। नल जल योजना के संचालन में भारी लापरवाही



सामने आई है। जिन अधिकारियों पर इस योजना की निगरानी की जिम्मेदारी थी, उन्होंने कभी मौके पर

जाकर काम की प्रगति नहीं देखी। न ही पाइपलाइन की गुणवत्ता की जांच की और न ही यह सुनिश्चित

घोरे का कहना है कि कुत्ते के काटने पर एंटी रैबीज के इंजेक्शन लगवाना पड़ता है। जिला अस्पताल में यह टीका निःशुल्क लगाया जाता है।

पशुपालक भी करते है लापरवाही – जानकार बताते है कि आवारा कुत्तों में रैबिज का खतरा अधिक रहता है। ऐसे कुत्ते यदि किसी इंसान को काट ले और उसका समय पर इलाज न कराया जाये तो यह जानलेवा भी साबित हो सकता है। इधर कुछ पशुपालक भी कुत्तों को जरूर पालते है, लेकिन उन्हें समय पर टीका नहीं लगाते है या लापरवाही करते है। इस तरह की लापरवाही न सिर्फ अन्य लोगों के लिए घातक साबित होती है, बल्कि पालतू पशुओं, कुत्तों के लिए भी घातक है। जानकार बताते है कि यदि कुत्तों को समय-समय पर वैक्सिन लगाया जाये और इसके बाद कुत्ते किसी को काटते भी है तो रैबीज का खतरा कम रहता है। इसलिए पशुपालक को समय-समय पर टीका लगवाना चाहिए, अन्यथा पालतू कुत्तों को काटने की घटना के बाद पीड़ित इसकी शिकायत या मामला भी दर्ज करवा सकता है, जिससे कुत्ता पालकों को लंबे समय तक परेशानी उठानी पड़ सकती है।

इनका कहना –

कुत्तों की नसबंदी के लिए करीब 5 हजार तक का खर्च आता है। नसबंदी पशु विभाग के माध्यम से होती है। उसके बाद कुत्तों को ऑब्जरवेशन में भी रखना पड़ता है। पशु विभाग यदि नसबंदी का खर्च उठाता है तो हम कुत्तों को पकड़कर दे देगे। मेरा कुत्ता पालकों से भी आग्रह है कि वह समय-समय पर कुत्तों को टीका लगावाये और उन्हें सड़कों पर आवारा न छोड़े। आगामी समय हम आवारा कुत्तों को पकड़कर शहर के बाहर छोड़ने का अभियान चलायेगे।

– **सतीश मटसेनिया,**

सीएमओ नगरपालिका आमला

कुत्तों की नसबंदी का काम नगरपालिका करवाती है। नपा डॉक्टर को अनुबंधित करती है और नसबंदी करवाती हूं। फिजलाल शहर में कितने पालतू कुत्ते है, इसकी जगणगना का काम चल रहा है। तीन-चार महीने में जगणगना पूरी होगी, उसके बाद ही बता पायेगे।

विजय पाटिल,

पशु चिकित्सक, जिला पशुचिकित्सालय बैतूल

बैतूल जिले को इंडस्ट्रियल एरिया में शामिल ना करना दुर्भाग्यपूर्ण : सुखदेव पांसे

बैतूल। जिले में भाजपा सांसद व केंद्रीय मंत्री के साथ ही भाजपा के पांच विधायक भी हैं, उसके बावजूद भी बैतूल जिले को इंडस्ट्रियल एरिया में शामिल ना करना यह दुर्भाग्यपूर्ण है। उक्त वक्तव्य प्रेस विज्ञप्ति के माध्यम से मध्यप्रदेश के पूर्व कैबिनेट मंत्री सुखदेव पांसे ने व्यक्त किया। उन्होंने कहा कि मध्यप्रदेश औद्योगिक विकास निगम में बैतूल जिला का नाम नदारत है। एमपीआईडीसी मैप



में सच करने पर इसकी जानकारी प्राप्त की जा सकती है, जो भी इनवेस्टर एमपीआईडीसी मैप पर सच करेगा और बैतूल जिले का नाम ही नहीं होगा, तो स्वाभाविक है कि यहां इन्वेस्टर कौन करेगा। उद्योग के मामले में वैसे भी हमारा जिला बहुत पिछड़ा हुआ है। कांग्रेस सरकार के समय में बड़े उद्योग वेस्टर्न कोलफिर्ल्ड्स लिमिटेड पाथाखेड, म.प्र. विद्युत मंडल का पावर हाउस सारणी एवं औद्योगिक क्षेत्र कोसमी बैतूल इत्यादि जैसे औद्योगिक क्षेत्र एवं सरकारी उद्योग विकसित किए गए थे और लोगों को रोजगार भी मिला था, लेकिन आज की स्थिति पहले से खराब है, यहां की जनता रोजगार के लिए अन्य राज्यों का जा रहे हैं। जिससे जिले की जनसंख्या भी निरंतर कम होती जा रही है। छोटे व्यापारी का व्यापार भी ठप्य होते जा रहा है। पिछले 21 वर्षों से राज्य में भाजपा की सत्ता है और केन्द्र में 12 वर्षों से भाजपा का राज है। बैतूल जिले की जनता भोली भाली हैं। भाजपा के नेताओं द्वारा झूठे प्रलोभन देकर जीत तो हासिल कर लेते हैं, लेकिन जब इनके हक की बात आती है तो ये असल मुद्दों पर अपनी बात नहीं रखते। देश के प्रधानमंत्री और राज्य के मुख्यमंत्री बड़ी-बड़ी बातें तो करते है पर धरातल पर कुछ नजर नहीं आता। श्री पांसे ने कहा कि आखिर ये कैसा दुर्व्यवहार, यह कैसा सौतेलापन, जिले की जनता के साथ किया जा रहा है।

पुलिस ने अवैध मादक पदार्थ के विरुद्ध की कार्यवाही

बैतूल। सारणी एवं चौकी पाथाखेडा पुलिस के विशेष टीम ने अवैध मादक पदार्थों के विरुद्ध प्रभावी कार्यवाही की है। इस अभियान के तहत पुलिस द्वारा 1.952 कि्लो ग्राम डोडा जप्त किया गया। पुलिस को मुखबिर से सूचना प्राप्त हुई कि गुणवन्त बाबा मंदिर मेन रोड सारणी तरफ से एक व्यक्ति जिसका नाम अजय बर्दई पिता विमल बर्दई उम्र 40 साल निवासी चोपना द्वारा एक थैली में डोडा लेकर पैदल आ रहा हैं। सूचना पर त्वरित कार्यवाही करते हुए टीम ने घेराबंदी कर उक्त व्यक्ति को पकड़ा। आरोपी के पास से एक थैली में लागमग 2 किलो ग्राम डोडा मिला, जिसे पुलिस ने तत्काल कार्रवाई करते हुए जप्त कर लिया। आरोपी अजय बर्दई के विरुद्ध धारा 8/15 एनडीपीएस एक्ट के तहत मामला पंजीबद्ध कर लिया गया है। आरोपी को गिरफ्तार कर न्यायालय में पेश किया गया, जहां से उसे न्यायिक अभिरक्ष्ता में भेजा गया है।

भोपाल से प्रयागराज जा रही बस हादसे का शिकार

महिला श्रद्धालु के शरीर में घुसा लोहा, मौत

भोपाल। महोबा के करबई में भोपाल से महाकुंभ जा रही बस में पिकअप ने टक्कर मार दी। इस हादसे में एक महिला की मौत हो गई। कबई में खड़ी बस में एक तेज रफ्तार पिकअप वाहन ने टक्कर मार दी। हादसे में बस में सवार भोपाल की 57 वर्षीय श्रद्धालु प्रभाबाई की मौत हो गई। राजधानी की एक ट्रैक्ल्स की प्राइवेट बस भोपाल से श्रद्धालुओं को लेकर प्रयागराज महाकुंभ जा रही थी। कबई में सड़क किनारे खड़ी बस में पिकअप वाहन (पी-94 एटी 2321) ने जोरदार टक्कर मार दी। टक्कर इतनी जबरदस्त थी कि बस में लगा लोहे का एंगल प्रभाबाई के शरीर में घुस गया। हादसे के बाद पिकअप चालक वाहन छोड़कर फरार हो गया। सूचना मिलते ही कबई पुलिस मौके पर पहुंची। घायल महिला को तुरंत अस्पताल ले जाया गया, जहां डॉक्टरों ने उसे मृत घोषित कर दिया। मौके पर पहुंची पुलिस ने किया शव का पंचनामा।

मृतक प्रभाबाई भोपाल की सुभाष कॉलोनी की रहने वाली थीं। वह अपने मोहल्ले के लोगों के साथ महाकुंभ खान के लिए जा रही थीं। पुलिस ने शव का पंचनामा भरकर पोस्टमार्टम के लिए भेज दिया है। पुलिस ने पिकअप वाहन को जब्त कर लिया है और फरार चालक की तलाश कर रही है।

जबलपुर में महिला ने पति से 38 लाख टगे

सरकारी नौकरी दिलाने के बहाने बॉयफ्रेंड के साथ रची साजिश, सोना गायब किया

जबलपुर (नप्र)। जबलपुर में एक महिला ने अपने बॉयफ्रेंड के साथ मिलकर ससुराल वालों को लाखों रुपए का चूना लगा दिया। इतना ही नहीं नकली सोना घर पर रखकर असली सोने के जेवरात गायब कर दिए। मामले का खुलासा होने के बाद पीड़ित ने मदन महल थाने में शिकायत दर्ज करवाई है। पुलिस ने महिला और उसके बॉयफ्रेंड के खिलाफ मामला दर्ज कर जांच शुरू कर दी है।



पूजा दुबे, आरोपी

आकाश नेमा, बॉयफ्रेंड

20 फरवरी को हुई एफआईआर के बाद से ही लगातार पुलिस दोनों को तलाश कर रही थी। इस दौरान पता चला कि महिला का बॉयफ्रेंड नरसिंहपुर में छिपकर बैठा है। उसे पकड़ने पुलिस मौके पर पहुंची तो उसने अपने आपको बीमार बताया। पुलिस ने उसे इलाज के लिए एक निजी अस्पताल में भर्ती करवाया है।

इधर, महिला की तलाश में पुलिस जुटी हुई है। महिला ने अपनी नौकरी के लिए पति पर दबाव बनाकर 38 लाख रुपए बॉयफ्रेंड के खाते में ट्रांसफर भी करवाए हैं। यही नहीं घर में रखे 20 तोला से अधिक सोने के जेवरात को भी गायब कर दिए।

4 साल पहले हुआ था विवाह

सिवनी जिले के धूमा में रहने वाले रूद्र प्रताप मिश्रा राजस्व निरीक्षक के पद पर थे। 2021 में उनके इकलौते बेटे आदित्य मिश्रा का विवाह नरसिंहपुर निवासी पूजा दुबे से हुआ था। शादी के कुछ माह तक सबकुछ ठीक था। इस बीच पूजा के बॉयफ्रेंड आकाश नेमा का आना-जाना शुरू हो गया। पूजा उसे अपना मुहबोला भाई बताती थीं। पूजा ने पति और ससुर पर दबाव बनाया कि आकाश की अधिकारियों से अच्छे पहचान है। वह उसकी शिक्षा विभाग में नौकरी लगवा देगा। इतना ही नहीं पति आदित्य की भी पटवारी में नौकरी लगवाने की बात की। इसके लिए ससुर रूद्र प्रताप ने जब पैसे देने से मना किया तो पूजा ने पति आदित्य को मना लिया।

आदित्य ने इसके बाद पिता को बिना बताए 17 अगस्त 2022 से लेकर 7 जुलाई 2024 तक आकाश नेमा के खाते में 38 लाख रुपए ट्रांसफर कर दिए। इस बीच आकाश का आदित्य के घर पर लगातार आना-जाना बना रहा। आकाश ने आदित्य को कुछ फोटोग्राफ दिखाते हुए बताया कि इन सभी की शासकीय विभाग में उसने नौकरी लगवाई है। आदित्य ने बताया कि वह जब भी घर आता तो कहता कि बस कुछ दिन और फिर दोनों की नौकरी लगने वाली है। इस पूरे मामले से ग़रे पिता अनजान थे।

रुपए वापस मांगे तो धमकाने लगे

कुछ दिन बाद जब रूद्र प्रताप को जानकारी लगी कि उनके बेटे आदित्य ने पत्नी पूजा के कहने पर आकाश को 38 लाख रुपए दे दिए तो उन्होंने दोनों से पैसे मांगे। जिसके बाद आकाश और पूजा ने पिता-पुत्र को धमकी देना शुरू कर दिया।

चलती ट्रेन से अलग हुआ इंजन, दो हिस्सों में बंटी

रतलाम में यात्री घबराकर ट्रेन से नीचे उतरे; रेलवे ने दिए जांच के आदेश

रतलाम (नप्र)। रतलाम में चलती ट्रेन से इंजन अलग होकर आगे निकल गया। वह दो हिस्सों में बंट गई। अचानक ट्रेन रुकने से यात्री घबरा गए और नीचे उतरकर पटरियों और प्लेटफॉर्म पर खड़े हो गए। रतलाम रेल मंडल के डीआरएम अश्वनी कुमार ने जांच के आदेश दिए हैं। घटना रतलाम मंडल के बड़ायला चौरासी स्टेशन पर सोमवार



सुबह 10.30 बजे की है। रतलाम-चित्तौड़गढ़ डेम्ू ट्रेन रतलाम से 10 बजे खाना हुई थी। 11 बजे जावरा पहुंचने का समय था। बड़ायला चौरासी स्टेशन पर कपलिंग टूटने से ये हादसा हो गया।

डेम्ू ट्रेन का इंजन था खराब, एक इंजन जोड़ा था- स्थानीय लोगों ने बताया कि डेम्ू ट्रेन का इंजन खराब होने के कारण एक अतिरिक्त इंजन जोड़कर ट्रेन को चलाया जा रहा था। ट्रेन के दो हिस्सों में बंटने की सूचना रेलवे कंट्रोल रूम को दी। इसके बाद स्टेशन मास्टर योगेश यादव समेत अन्य स्थानीय रेल अमला मौके पर पहुंचा।

जावरा से बुलवाया गया दूसरा इंजन- ट्रेन से अलग हुए इंजन को पहले रेलवे ट्रैक से हटाकर स्टेशन के अन्य ट्रैक पर खड़ा किया। इसके बाद जावरा से आए इंजन से ट्रेन को करीब 11:50 बजे खाना किया।

सबसे सस्ती बिजली बनाने में मध्यप्रदेश ने बनाया रिकॉर्ड : डॉ. यादव

मुख्यमंत्री जीआईएस में नवीन एवं नवकरणीय ऊर्जा पर आयोजित विभागीय शिखर सम्मेलन में हुए शामिल

● मध्यप्रदेश में नवकरणीय ऊर्जा के क्षेत्र में तेज गति से हो रहे हैं कार्य

● भारतीय रेल के साथ हुआ पीपीए अनुबंध संपादित

भोपाल (नप्र)। मुख्यमंत्री डॉ. मोहन यादव ने कहा है कि मध्यप्रदेश में गत वर्षों में नवीन और नवकरणीय ऊर्जा उत्पादन के क्षेत्र में तेज गति से वृद्धि हुई है। अब यह हमारी कुल ऊर्जा उत्पादन का 15 प्रतिशत हो गई है। साथ ही मध्यप्रदेश ने सबसे सस्ती बिजली बनाने का रिकॉर्ड भी बनाया है। प्रदेश के नीमच जिले में स्थापित सोलर परियोजना में 02 रुपए 14 पैसे प्रति यूनिट की दर से बिजली उत्पादन किया जा रहा है और यह सस्ती बिजली हमारी सरकार भारतीय रेलवे को बेच रही है, जो एक बड़ी उपलब्धि है।

मुख्यमंत्री डॉ. यादव आज भोपाल में आयोजित ग्लोबल इन्वेस्टर्स समिट के अंतर्गत नवीन एवं नवकरणीय ऊर्जा पर आयोजित विभागीय शिखर सम्मेलन को संबोधित कर रहे थे।

मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी के नेतृत्व में आज भारत दुनिया के सामने हर क्षेत्र में सोना तान के खड़ा है। आज जहां विश्व में उथल-पुथल मची हुई है, बहुत से देश आपस में बात भी नहीं करते। हमारे यशस्वी प्रधानमंत्री श्री मोदी का सभी से निरंतर संवाद है और वे भारत की प्रगति के लिए निरंतर कार्य कर रहे हैं। सोमवार को भोपाल में प्रधानमंत्री श्री मोदी के नेतृत्व में ग्लोबल इन्वेस्टर समिट आयोजित की गई है, जिसमें दुनिया भर से मध्यप्रदेश में निवेश प्रस्ताव आ रहे हैं। देश-विदेश के निवेशकों ने मध्यप्रदेश में निवेश को लेकर भरोसा जताया है। हमारे लिए छोटा से छोटा निवेश भी बहुत बड़ा है और हर निवेशक महत्वपूर्ण है।

मुख्यमंत्री डॉ. यादव ने कहा कि हमारी संस्कृति सूर्य पर केन्द्रित है। सूर्य देव की हम पूजा करते हैं और वह

सेंट्रल इंडिया फैब्रिक एंड फैशन एक्सपो-2025

वस्त्र और परिधान निर्माण का प्रमुख केन्द्र बन रहा है मध्यप्रदेश



भोपाल (नप्र)। सेंट्रल इंडिया फैब्रिक एंड फैशन एक्सपो में विशेष आकर्षण के अन्तर्गत भोपाल ओडीओपी उत्पाद जैसे जरी जरदोजी, ब्लॉक प्रिंट, बाग प्रिंट साड़ियों और सूट की प्रदर्शनी ,मेहश्वरी और चंदेरी साड़ियों की प्रदर्शनी, मृगमयनी के स्टेल्न, जिन्में गोड पेंटिंग और बाग प्रिंट दृश्यों के साथ घरेलू सजावट का प्रदर्शन किया गया। एक्सपो में मध्य भारत खादी संघ और राष्ट्रीय फैशन डिजाइन संस्थान, उमंग श्रीधर डिजाइन, प्रतिभा,राष्ट्रीय डिजाइन संस्थान,वर्धमान कंपनी के स्टॉल्स लगाए गए।

ग्लोबल इन्वेस्टर्स समिट-2025, में सेंट्रल इंडिया फैब्रिक एंड फैशन एक्सपो-2025, प्रदर्शनी का मुख्य उद्देश्य मध्यप्रदेश को वस्त्र और परिधान निर्माण के प्रमुख केंद्र के रूप में स्थापित करना है। यह आयोजन राज्य की फाइबर उत्पादन, वस्त्र निर्माण और फैशन नवाचार में ताकत को उजागर करता है, साथ ही निवेश के अवसरों को भी बढ़ावा देता है।

मध्यप्रदेश में निवेश के नए अवसर, विकास की नई राहें : एमडी श्री यादव

मध्यप्रदेश को इंफ्रास्ट्रक्चर हब के रूप में विकसित करने की दिशा में बड़ा कदम, प्रमुख सड़क परियोजनाओं पर व्यापक चर्चा

भोपाल (नप्र)। ग्लोबल इन्वेस्टर समिट-2025 के पहले दिन 'सड़क अवसंरचना में तेजी: निवेश, नवाचार और संभावनाएं' थीमैटिक सत्र का आयोजन किया गया। इस सत्र में सार्वजनिक एवं निजी भागीदारी, विदेशी निवेश संभावनाओं, सतत एवं स्मार्ट अवसंरचना विकास, बहु-मॉडल कनेक्टिविटी और प्रभानमंत्री गति शक्ति योजना में निवेश के अवसरों पर विस्तार से चर्चा की गई।

सत्र में एमपीआरडीसी के प्रबंध निदेशक श्री भरत यादव, सेवानिवृत्त महानिदेशक, सड़क परिवहन और राजमार्ग मंत्रालय श्री आई.के. पांडेय, क्षेत्रीय अधिकारी भारतीय राष्ट्रीय राजमार्ग प्राधिकरण श्री एस.के. सिंह, मुख्य परिचालन अधिकारी क्यूब हव्वेज डॉ. राजू, प्रबंध निदेशक पाथ इंडिया श्री नितिन अग्रवाल, कार्यकारी उपाध्यक्ष एसबीआई कैप्स श्री मुकुल मोदी सहित कई राष्ट्रीय और अंतरराष्ट्रीय निवेशकों, उद्योगपतियों और नीति-निर्माताओं ने भाग लिया। मध्यप्रदेश में सड़क अवसंरचना क्षेत्र में निवेश और विकास की संभावनाओं पर गहन विमर्श हुआ।

सत्र की शुरुआत में एमपीआरडीसी के प्रबंध निदेशक श्री यादव ने एक विस्तृत प्रस्तुतिकरण दिया, जिसमें मध्यप्रदेश के सड़क नेटवर्क, निवेश अवसरों और नवाचारों पर प्रकाश डाला गया। उन्होंने बताया कि मध्यप्रदेश तेजी से भारत के इंफ्रास्ट्रक्चर हब के रूप में उभर रहा है।

उन्होंने बताया कि मध्यप्रदेश 47 राष्ट्रीय राजमार्गों से जुड़ा हुआ है और 3.5 लाख किलोमीटर से अधिक सड़क नेटवर्क इसे देश के प्रमुख व्यापारिक केंद्रों से जोड़ता है। इसके अलावा, राज्य में 6 वॉलजिन्क हवाई अड्डे, 26 एयर-प्प और एक अंतर्राष्ट्रीय हवाई अड्डा हैं, जो वैश्विक कनेक्टिविटी को और अधिक सशक्त बना रहे



हमें ऊर्जा प्रदान करते हैं। सूर्य के साथी अश्विन है। वैसे ही हमारे मार्गदर्शक केंद्रीय रेल, सूचना एवं प्रसारण, इलेक्ट्रॉनिकी और सूचना प्रौद्योगिकी मंत्री श्री अश्विनी वैष्णव हैं। मध्यप्रदेश में नवकरणीय ऊर्जा के साथ ही तेज गति से रेलवे नेटवर्क का विस्तार किया जा रहा है।

मुख्यमंत्री डॉ. यादव ने कहा कि प्रदेश में नवकरणीय ऊर्जा विशेष रूप से सोलर ऊर्जा के क्षेत्र में तेजी से कार्य हो रहा है। रीवा में 750 मेगावाट क्षमता का अल्ट्रा मेगा सोलर पार्क स्थापित किया गया है। इसी प्रकार नीमच में 500 मेगावाट का सोलर पॉवर प्लांट और भारत का सबसे बड़ा पम्पड ह्राइड्रो पॉवर स्टोरेज प्रोजेक्ट लगाया गया है। यह सबसे सस्ती बिजली का उत्पादन कर रहा है। ओंकारेश्वर में भारत का सबसे बड़ा फ्लोटिंग सोलर प्रोजेक्ट स्थापित किया गया है। नर्मदापुरम जिले के मुहासा बाबई में भारत का पहला पॉवर एंड रिन्यूएबल एनर्जी इन्किपमेंट मैनुफैक्चरिंग जोन बनाया गया है। पहले इसके क्षेत्र को बढ़ाकर 884 एकड़ किया गया था, अब

इसमें 1000 एकड़ क्षेत्र और बढ़ाया जा रहा है। मध्यप्रदेश भारत के 500 गीगावॉट के नवकरणीय ऊर्जा के लक्ष्य को प्राप्त करने के लिए निरंतर कार्य कर रहा है।

रेल मंत्री श्री अश्विनी वैष्णव ने वीडियो कॉन्फ्रेंसिंग के माध्यम से अपने संबोधन में कहा कि प्रधानमंत्री श्री नरेन्द्र मोदी और मुख्यमंत्री डॉ. यादव के नेतृत्व में मध्यप्रदेश में निवेश का अच्छा माहौल बना है। उन्होंने बताया कि वर्ष 2030 तक भारतीय रेल ऊर्जा के क्षेत्र में नेट जीरो हो जाएगी, अर्थात् शत-प्रतिशत बिजली पर चलेगी। अभी 97व रेलवे लाइन का इलेक्ट्रिफिकेशन कर लिया गया है। आज मध्यप्रदेश के साथ 170 मेगावाट का पावर परचेज एग्रीमेंट किया गया है, जो अपने आप में अत्यंत महत्वपूर्ण है। मध्यप्रदेश जितनी भी अतिरिक्त बिजली उत्पादित करेगा हम खरीदेंगे। श्री वैष्णव ने कहा कि मध्य प्रदेश में रेलवे नेटवर्क का ऐतिहासिक कार्य चल रहा है। इस क्षेत्र में 01 लाख 4 हजार करोड़ रुपए का निवेश किया जा रहा है। मध्यप्रदेश में वर्ष 2014 के

नपाध्यक्ष राठौर ने किया काहिरी डेम और भगवानपुरा जलाशय का निरीक्षण

पानी चोरी करने वालों पर की जाएगी एफआईआर दर्ज



सीहोर (नप्र)। शहर के पेयजल के लिए सुरक्षित प्रमुख जल स्रोत काहिरी बंधान पहुंच कर नगरपालिका अध्यक्ष प्रिंस राठौर ने जल प्रदाय व्यवस्था का निरीक्षण किया।

पेयजल स्रोतों से आरक्षित पानी लगातार चोरी हो रहा है। नदी, नालों और डैमों में बड़ी-बड़ी पानी की मोटर डाल कर पानी की चोरी की जा रही है। यदि इसी रफ्तार से पानी चोरी होती रही तो आने वाले दिनों में शहर के लिए आरक्षित पानी भी खत्म हो जाएगा। भीषण गर्मी के दौर में जलसंकट गहराने के हलाल बन सकते हैं। इन शिकायतों को लेकर नपा सीएमओ भूपेन्द्र दीक्षित ने आरक्षित जलाशयों से पानी का दुरुपयोग करने वालों के खिलाफ प्रकरण दर्ज करने के साथ-साथ जलाशयों के निरीक्षण से नावों से कर्मचारियों को तैनात कर निरीक्षण करने के निर्देश दिए हैं। पूर्व में भी कार्रवाई कर पाइप जब्त कर नगरपालिका की सुपुर्दगी में दिए थे।

बीते साल जिले में सामान्य से कम वर्षा रही, आगामी गर्मियों में जल संकट की स्थिति न बने इसलिए पानी सहेजना जिला प्रशासन की चर्चा कर टीम गठित करने की बात कही है। इस मौके पर जलसभापति संतोष शाक्व, सहायक इंजीनियर विजय कोली, मांगीलाल मावेलीय और लोकेन्द्र वर्मा आदि पार्षद और नपा का आमला साथ था।

से जल स्रोतों में से बड़ी मात्रा में पानी चोरी हो रहा है और इस ओर किसी का ध्यान ही नहीं। ऐसे में प्रशासन की अनदेखी कहीं गर्मियों में सीहोर शहर में जल संकट खडा न कर दे।

सीहोर नगर में जमोनिया तालाब द्वारा कई वाडों में पीने और इस्तेमाल का पानी प्रदाय किया जाता है। जल आपूर्ति के लिए काहिरी और जमोनिया तालाब पर सीहोर नगर निम्भर है और नगरवासियों को सुचारु रूप से पानी मिले इसलिए शहरवासियों के पीने के लिए यह संरक्षित कर दिया है, इसके बाद यह पानी किसानों को नहीं दिया जाता, लेकिन जलाशयों में से कई किसान पानी चोरी किए जा रहे हैं, भगवानपुरा, जमोनिया जलाशयों से अनेक स्थानों से पानी चोरी हो रहा है। जबकि यहीं हाल काहिरी बंधान के भी हैं। निरीक्षण के दौरान नपाध्यक्ष श्री राठौर ने सीएमओ से चर्चा कर टीम गठित करने की बात कही है। इस मौके पर जलसभापति संतोष शाक्व, सहायक इंजीनियर विजय कोली, मांगीलाल मावेलीय और लोकेन्द्र वर्मा आदि पार्षद और नपा का आमला साथ था।

लिए पूरी तरह तैयार है।

सत्र में एक पैनल चर्चा भी हुई, जिसमें विभिन्न क्षेत्रों के विशेषज्ञों ने भाग लिया। इस चर्चा में श्री आई.के. पांडेय (सेवानिवृत्त महानिदेशक, सड़क परिवहन और राजमार्ग मंत्रालय), श्री एस.के. सिंह (क्षेत्रीय अधिकारी, एनएचएआई), डॉ. राजू (मुख्य परिचालन अधिकारी, क्यूब हव्वेज), श्री नितिन अग्रवाल (प्रबंध निदेशक, पाथ इंडिया) और श्री मुकुल मोदी (कार्यकारी उपाध्यक्ष, एसबीआई कैप्स) ने भाग लिया।

इस पैनल चर्चा में सड़क अवसंरचना के तेजी से विकास के लिए निवेश के अवसरों, नवीन तकनीकों और भविष्य की संभावनाओं पर विचार-विमर्श किया गया। विशेषज्ञों ने सार्वजनिक-निजी भागीदारी मॉडल, टिकाऊ सड़क निर्माण तकनीकों और बुनियादी ढांचे के विकास में वित्तीय संस्थाओं की भूमिका पर अपने विचार साझा किए।

सड़क अवसंरचना में ऐतिहासिक निवेश, एक लाख करोड़ रुपये के एमओयू पर हस्ताक्षर- सत्र से पहले मुख्यमंत्री डॉ. मोहन यादव एवं लोक निर्माण मंत्री श्री राकेश सिंह की उपस्थिति में राज्य सरकार और राष्ट्रीय राजमार्ग प्राधिकरण के बीच एक लाख करोड़ रुपये के ऐतिहासिक एमओयू पर हस्ताक्षर किए गए।

यह समझौता मध्यप्रदेश में राष्ट्रीय राजमार्गों और एक्सप्रेसवे के विकास के लिए एक लाख करोड़ रुपये के निवेश को सुनिश्चित करेगा, जिससे लगभग 4010 किलोमीटर लंबी सड़क परियोजनाओं का निर्माण एवं विकास किया जाएगा। राज्य सरकार ने इस अवसर पर भूमि अधिग्रहण और पर्यावरणीय मंजूरी की प्रक्रिया को त्वरित एवं सुगम बनाने का संकल्प लिया, जिससे निवेशकों को बिना किसी बाधा के अपने प्रोजेक्ट्स को कार्यान्वित करने में सुविधा होगी।



अनंत वासुदेव मंदिर, ओडिशा

अनंत वासुदेव मंदिर भगवान कृष्ण को समर्पित एक हिंदू मंदिर है, जो भगवान विष्णु के अवतार हैं और ओडिशा के भुवनेश्वर के मुख्य शहर में स्थित है। इस मंदिर का निर्माण तेरहवीं शताब्दी में हुआ था और इसमें कृष्ण, बलराम और सुभद्रा की पूरी मूर्ति स्थापित है। इस मंदिर का निर्माण 13वीं शताब्दी ईस्वी में राजा भानुदेव के शासनकाल के दौरान अनंगभीम तृतीय की बेटी चंद्रिका देवी द्वारा करवाया गया था। माना जाता है कि मंदिर बनने से बहुत पहले से ही यहाँ भगवान विष्णु की मूर्ति की पूजा की जाती थी। मराठों ने 17वीं शताब्दी में मंदिर का जीर्णोद्धार करवाया था, जब वे कलिंग पर शासन कर रहे थे, जो कि वर्तमान ओडिशा है। मंदिर के गर्भगृह में पाई जाने वाली मूर्तियाँ पूरी हैं, जबकि पुरी के जगन्नाथ मंदिर में पाई जाने वाली मूर्तियाँ पूरी हैं। श्री मूर्तियाँ (मूर्तियाँ) लकड़ी की बजाय काले ग्रेनाइट पत्थर से बनी हैं, जैसा कि पुरी मंदिर में है। ब्रिटिश संग्रहालय में मंदिर की नौव को चित्रित करने वाला एक स्मारक शिलालेख है।

मध्यप्रदेश कपड़ा उद्योग निवेश का प्रमुख केंद्र : सीआईआई

भोपाल (नप्र)। ग्लोबल इन्वेस्टर्स समिट - भोपाल में सीआईआई की टेक्सटाइल्स एंड अपैरेल की राष्ट्रीय समिति की बैठक में उद्योग जगत के प्रतिनिधियों ने मध्यप्रदेश को कपड़ा उद्योग के निवेश के लिए एक प्रमुख केंद्र बताया। समिति के अध्यक्ष श्री कुलिन लालभाई ने कहा कि मध्यप्रदेश अपनी भौगोलिक स्थिति, बेहतर लॉजिस्टिक्स और निवेश अनुकूल नीतियों के कारण कपड़ा और परिधान उद्योग के लिए प्रतिस्पर्धात्मक रूप से किफायती राज्य बन गया है। उन्होंने कहा कि प्रधानमंत्री श्री नरेन्द्र मोदी के विशेष प्रयास से कपड़ा उद्योग को बढ़ावा मिल रहा है। श्रम-प्रधान क्षेत्र होने से इसमें बड़े पैमाने पर रोजगार सृजन होता है। उन्होंने बताया कि मध्यप्रदेश देश का पहला राज्य होगा, जहाँ पीएम मित्र पार्क मृत रूप लेगा। राज्य सरकार उद्योगों को बढ़ावा देने के लिए प्रतिबद्ध है। उन्होंने कहा कि मुख्यमंत्री डॉ. मोहन यादव टेक्सटाइल उद्योग की सहायता के लिये संवेदनशील हैं। उन्होंने उद्योगों को बढ़ावा देने के लिये हर स्तर से सहायता प्रदान करने का आश्वासन दिया है।

मध्यप्रदेश में कपड़ा उद्योग के लिए असीम संभावनाएँ- बैठक में उपस्थित औद्योगिक विशेषज्ञों और सीआईआई प्रतिनिधियों ने कहा कि मध्यप्रदेश छोटे और बड़े स्तर के टेक्सटाइल निवेश के लिए तैयार है। मुख्यमंत्री डॉ. मोहन यादव ने आश्चर्य किया है कि राज्य सरकार उद्योगों के विकास के लिए हससंभव सहयोग देगी। मध्यप्रदेश ने खुद को फॉर्म-टू-



फाइबर, फाइबर-टू-फैब्रिक, फैब्रिक-टू-फैशन, और फैशन-टू-फॉरेन के विजन को दृष्टिगत रखते हुए कपड़ा उद्योग की पूरी मूल्य श्रृंखला के लिए एक आदर्श स्थान के रूप में स्थापित किया है।

अब टियर-2 और टियर-3 शहरों की ओर बढ़ने का समय- औद्योगिक प्रतिनिधियों ने कहा कि अब टियर-2 और टियर-3 शहरों की ओर बढ़ने का समय है, जहाँ नीतिगत लाभों का अधिकतम उपयोग किया जा सकता है। वैश्विक बाजार में भारत के लिए यह एक सुनहरा अवसर है, क्योंकि

चीन, वियतनाम और बांग्लादेश के बाद अब दुनिया भारत की ओर देख रही है। हमें इस अवसर का शत प्रतिशत लाभ लेना होगा ताकि भारतीय कपड़ा उद्योग ग्लोबल ब्रांड बन सके।

मध्यप्रदेश के विश्व स्तरीय संस्थान उपलब्ध कराते हैं कुशल मानव संसाधन- नेशनल इंस्टीट्यूट ऑफ फैशन टेक्नोलॉजी (एनआईएफटी) के लेफ्टिनेंट कर्नल आशीष अग्रवाल ने कहा कि मध्यप्रदेश में विश्व स्तरीय संस्थान हैं जो कुशल मानव संसाधन उपलब्ध कराते हैं। उद्योगों की मांग के अनुसार पाठ्यक्रम में बदलाव किए जा रहे हैं ताकि औद्योगिक आवश्यकताओं को पूरा किया जा सके। उन्होंने कहा कि भारत आने वाले वर्षों में फैशन उद्योग का ट्रेंड सेटर बनेगा, जिसमें आर्टिफिशियल इंटेलिजेंस (एआई) और तकनीकी विशेषज्ञता का महत्वपूर्ण योगदान रहेगा।

बैठक में पीएलआई (प्रोडक्शन लिंकड इंसेंटिव) और टेक्नोलॉजी मिशन ऑन कॉर्टन (टीएमसी) फेज-3 के तहत मिलने वाले केंद्रीय प्रोत्साहनों पर भी चर्चा हुई। इससे उच्च गुणवत्ता वाले कच्चे माल की उपलब्धता सुनिश्चित की जा सकेगी। साथ ही उद्योग की लागत प्रतिस्पर्धी बनाया जा सकेगा। उद्योग प्रतिनिधियों ने सतत विकास और अत्याधुनिक टेक्नोलॉजी अपनाने पर बल दिया। बैठक में सीआईआई की टेक्सटाइल्स एंड अपैरेल की राष्ट्रीय समिति के सदस्य सहित वस्त्र एवं कपड़ा उद्योग इकाइयों के प्रतिनिधि उपस्थित थे।



पीएम मोदी को भोपाल विमानतल पर दी भावभीनी विदाई

भोपाल (नप्र)। प्रधानमंत्री नरेन्द्र मोदी दो दिवसीय भोपाल यात्रा के बाद सोमवार को 12:15 बजे राजकीय विमानतल भोपाल से भारतीय वायुसेना के विशेष विमान से पटना खाना हुए। प्रधानमंत्री श्री मोदी को भोपाल से खजुराहो सांसद श्री विष्णुदत्त शर्मा, मंत्री श्री

चैतन्य काश्यप, सांसद भोपाल श्री आलोक शर्मा, विधायक श्री रामेश्वर शर्मा, विधायक श्री भगवान दास सबनानी, विधायक श्री विष्णु खत्री सहित अन्य जनप्रतिनिधियों ने भावभीनी विदाई दी। इस दौरान कलेक्टर श्री कौशलेंद्र विक्रम सिंह, पुलिस आयुक्त श्री हरिनारायण चारी मिश्रा भी उपस्थित रहे।

मुद्रित पुस्तकों की भूमिका बढ़ी, अखबारों और मीडिया का प्रकाशन में योगदान बढ़ा

अखिल भारतीय हिंदी प्रकाशक संघ का 59वें

वार्षिक अधिवेशन में भारद्वाज ने कहा

जयपुर। 'इलेक्ट्रॉनिक युग में मुद्रित पुस्तकों की भूमिका और बढ़ गई है। यह बात प्रसिद्ध साहित्यकार नंद भारद्वाज ने कही। वे अखिल भारतीय हिंदी प्रकाशक संघ के 59वें वार्षिक अधिवेशन में 'इलेक्ट्रॉनिक युग में मुद्रित पुस्तकों का भविष्य' विषय पर बोल रहे थे। उन्होंने यह भी कहा कि मुद्रित पुस्तकों के प्रकाशकों के साथ-साथ समाचार पत्रों और मीडिया आदि का भी प्रकाशन के प्रचार- प्रसार में महत्वपूर्ण योगदान है।

भारद्वाज और दिल्ली से हिंदी के महत्वपूर्ण कवि राधेश्याम तिवारी को प्रदान किया गया। इस मौके पर प्रकाशक संघ के अध्यक्ष ओमप्रकाश अग्रवाल ने कहा कि प्रकाशकों को भारतीय संस्कृति के प्रति भी सजग रहने की



आवश्यकता। इस अवसर पर अनिल कुमार आर्य और देवेन्द्र मलिक को उनके विशेष प्रकाशन सेवा के लिए सम्मानित किया गया। इस मौके पर डॉ सविता पाईवाल, राजेंद्र मोहन शर्मा, प्रमोद गोविंद, डॉ सुप्रमा शर्मा, संगीता गुप्ता, प्रदीप गुप्ता आदि ने भी अपने विचार रखे। अध्यक्षता डॉ.राघव प्रकाश ने की। अपने अध्यक्षीय वक्तव्य में उन्होंने कहा कि प्रिंट मीडिया और इलेक्ट्रॉनिक मीडिया एक -दूसरे के पूरक हैं। उन्होंने यह भी कहा कि प्रकाशकों को पाठकों के मनोदशा का भी ध्यान रखना चाहिए। इस अवसर पर प्रकाशक संघ के महामंत्री सौरव शर्मा ने आंगतुकों के प्रति आभार व्यक्त किया।

कार्यक्रम के अंतिम सत्र में महामंत्री और कोषाध्यक्ष की ओर से वार्षिक रिपोर्ट अनुमोदना अर्थ प्रस्तुत की गई। साथ ही चुनाव अधिकारी की ओर से चुने गए निर्विरोध रूप से अधिकारियों की घोषणा की गई। इसके अनुसार ओम प्रकाश अग्रवाल (जयपुर) को पुनः अध्यक्ष और सौरव शर्मा को महामंत्री तथा विजय गोयल को कोषाध्यक्ष चुना गया। साथ ही पांच उपाध्यक्षों, एक मंत्री, चार संयुक्त मंत्रियों एवं कार्यकारिणी के सदस्यों का भी चुनाव किया गया।

पीएम की राउंड टेबल चर्चा में होमवर्क कर पहुंचे नेता

ग्लोबल इन्वेस्ट समिट की पूर्व संध्या पर प्रधानमंत्री नरेंद्र मोदी के साथ कुशाभाऊ ठाकरे कन्वेंशन सेंटर (मिंटो हॉल) में राउंडटेबल चर्चा से पहले पार्टी के सांसदों, विधायकों और पदाधिकारियों ने अच्छा खास होमवर्क भी किया। पदाधिकारियों ने न केवल केंद्र और राज्य सरकार की योजनाओं का बारीकी से अध्ययन किया बल्कि अपने सोशल मीडिया अकाउंट में भी एक्टिव रहे। खास



मोहन का मंत्रालय

आशीष चौधरी

टेबल की चर्चा बाहर मीडिया में न जाए इसलिए चर्चा से पहले सांसदों, विधायकों और पदाधिकारियों के मोबाइल आदि गैजेट बाहर रखवा लिए गए। प्रधानमंत्री के साथ चर्चा को लेकर नेतागण उत्साहित तो थे लेकिन भय भी था कोई चूक ना हो जाए। हर राउंड टेबल पर एक कुर्सी प्रधानमंत्री के लिए आरक्षित थी। प्रधानमंत्री ने करीब 2 घंटे मिंटो हॉल में राउंड टेबल के नेताओं के साथ चर्चा साझा की और टिप्पणियाँ। प्रधानमंत्री ने केंद्र और राज्य की योजनाओं से लेकर नेताओं से फीडबैक भी लिया और जनता से सीधे संवाद की बात भी कही। प्रधानमंत्री के साथ पहली बार राउंड टेबल साझा कर रहे हैं एक नेता ने बताया कि शुरुआत में जरूर घबराहट थी लेकिन प्रधानमंत्री ने जिस सौम्यता से अपनी बात रखी, उससे और प्रभावित हुआ।

दोनों डिटी सीएम को मिला महत्व

डॉ. मोहन यादव सरकार में कोई भी राष्ट्रीय या राज्य स्तरीय कार्यक्रम हो दोनों डिटी सीएम को बराबर महत्व मिलता है। ग्लोबल इन्वेस्ट समिट में भी यह देखने को मिला। प्रधानमंत्री के साथ मंच साझा करना ही या प्रधानमंत्री का स्वागत, सभी जगह प्रोटोकॉल में मुख्यमंत्री डॉक्टर मोहन यादव और प्रदेश अध्यक्ष बीडी शर्मा के साथ दोनों डिटी सीएम जगदीश देवड़ा और राजेंद्र शुक्ला को महत्व मिला। मिंटो हॉल में पार्टी पदाधिकारी के साथ में बैठक में मंच पर प्रधानमंत्री के साथ दोनों डिटी सीएम मौजूद रहे वहीं इससे पहले मिंटो हॉल आमनन पर प्रधानमंत्री का दोनों डिटी सीएम ने स्वागत भी किया। जब पदाधिकारी की बैठक समाप्त हुई तो मिंटो हॉल के गार्डन में प्रधानमंत्री के साथ भोजन टेबल पर दोनों से डिटी सीएम मौजूद रहे।

आयोजन से गायब कद्दावर नेता

मध्य प्रदेश में चल रही ग्लोबल इन्वेस्ट समिट 2025 को लेकर कांग्रेस तो सवाल खड़े कर ही रही है वहीं भाजपा के कुछ वरिष्ठ नेता भी इतने बड़े आयोजन में पार्टी के एक कद्दावर नेता की अनुपस्थिति को लेकर तरह-तरह की बातें कर रहे हैं। सूत्र बताते हैं कि राजधानी भोपाल में आयोजित इस समिट में पार्टी का कद्दावर नेता मौजूद नहीं है जबकि मध्य प्रदेश में इन्वेस्टर समिट की शुरुआत का श्रेय इसी नेता को जाता है और वह इतने बड़े आयोजन गायब है जबकि कई केंद्रीय मंत्री इस आयोजन में शामिल हुए हैं। सूत्रों का कहना है कि पार्टी ने उन्हें तीन दिनों के लिए एक राज्य में शासकीय आयोजन के लिए तैनात कर रखा है। इसकी वजह उनकी एक यात्रा का दुखद पहलू है। जिसकी उन्होंने सोशल मीडिया में चर्चा कर अपनी सरकार को कटघेरे में खड़ा करने का प्रयास किया था।

शादी की तैयारियां में व्यस्त हैं मंत्री, कामकाज टप

आयोजनों के इस दौर में मध्य प्रदेश सरकार के एक कैबिनेट मंत्री भी एक आयोजन की भव्य तैयारी में जुटे हुए हैं। मौका है मंत्री जी के पुत्र के विवाह आयोजन का। मंत्री जी अपने पुत्र की शादी भव्य तरीके से करना चाहते हैं। इसके लिए वह लगातार तैयारियों को अंतिम रूप दे रहे हैं। अगले महीने के पहले सप्ताह में मंत्री जी के बेटे की शादी का भव्य आयोजन होगा है। शादी में कई वीआईपी शामिल होंगे। मंत्री का मानना है कि पिछले दिनों भाजपा के दिग्गज नेताओं के बच्चों की शादी जिस भव्यता से हुई वह भी बेटे की शादी में कोई कमी नहीं छोड़ेगे। यह बात अलग है कि परीक्षाओं के इस वक्त मंत्री जी ने शादी के आयोजन में इतनी व्यस्तता कर ली है कि विभाग के आवश्यक प्रशासनिक कार्य भी प्रभावित हो रहे हैं।

खजुराहो नृत्य समारोह

विवेक सावरीकर मुद्रुल

खजुराहो। खजुराहो नृत्य समारोह की चौथी कड़ी में दिन में दो महत्वपूर्ण आयोजन हुए। पहला था 'कलावाता' में विदुषी प्रो मीनाक्षी जोशी का 'नृत्य का दर्शन' विषय पर व्याख्यान और अनौपचारिक संवाद सत्र। इसे सुनने कला रसिक और मर्मज्ञ अच्छी संख्या में हाजिर थे। इसी पंडाल के सामने 'प्रणाम' कला वीथि में भरतनाट्यम नृत्यगुरु पद्मविभूषण सुश्री पद्मा सुब्रह्मण्यम को सुनने और उनकी सुदीर्घ कला यात्रा के अनुभवों का पार्थेय बटोरने युवा नृत्यांगनाएं भक्तिभाव से नीचे पंक्तिबद्ध बैठी थीं। दोनों का समय एक होने से मन अरमंभजस में था कि 'हम इधर जाएं या उधर जाएं'। पर वयोवृद्ध पद्माजी के विमान प्रवास की थकावट के चलते कुछ विलंब से पहुंचने की खबर मिली तो राहत की सांस मिली।

प्रो.मीनाक्षी जोशी

नृत्य में दर्शन पर अपनी बात रखते हुए प्रयागराज से पधारी प्रो. मीनाक्षी जोशी ने कहा कि नृत्यों का या सभी प्रदर्शनकारी व ललित कलाओं का दर्शनशास्त्र से गहरा संबंध है। कारण जैसे दर्शन का कार्य हमें स्थूल से सूक्ष्म अवस्था को समझाना होता है, वैसे ही सभी कलाओं का उद्देश्य ईश्वरीय चेतना या ब्रम्हांड की चेतना से हमें जोड़ना होता है। प्रो. जोशी ने कहा कि नृत्य में हम दक्षिणावर्त यानी घड़ी की दिशा में घूमते हैं तो हम ऊपर उठना चाहते हैं। जबकि कुओं हम वामावर्त खोदते हैं क्योंकि हमें नीचे जाना होता है। इसी तरह मंदिर में हम सीधी हाथ की दिशा में प्रदक्षिणा करते हैं। इस तरह घूमने से जो स्पंदन तरंगें उठती हैं, वे ऊर्ध्वगामी होती हैं। इसीलिए हमारी चेतना ऊपर की ओर उठती है और हमें ईश्वरीय अनुभूति होती है। डॉ मीनाक्षी जोशी ने बताया कि नृत्य के शुद्ध पक्ष 'नृत्त' में ताल पर पैरों के लयबद्ध थिरकने से उठने वाली तरंगें जब एक खास आवृत्ति में दर्शकों तक

पहुंचती हैं तो कला, कलाकार और दर्शकों में एक अनूठा तादात्म्य स्थापित होता है, जो आनंद की सृष्टि करता है। बाद में डॉ. मीनाक्षी जोशी ने मन, बुद्धि, चित्त और अहंकार जैसे दर्शन के विषयों को लेकर भी दिलचस्प विचार साझा किए। संचालन रंजनी और फिफ्ट समीक्षक सुदीप सोहनी ने किया।

नर्तन करती मूर्तियों में गति की खोज



डाला। उन्होंने चिदंबरम, तंजाऊर और कुभकोणम के मंदिरों में नर्तन करती स्थिर मूर्तियों का गहन अध्ययन कर स्थापित किया कि ये मुद्राएं (करण) चलायमान नृत्य अवस्थाओं का स्थिर चित्रण (मूर्तिकरण) है। सात्विक तेज और संतोष से भरी पद्माजी ने बताया कि कैसे अपने गुरू डॉ. टी. एन रामचंद्रन की प्रेरणा से उन्होंने चिदंबरम मंदिर के गोपुर (बड़े प्रवेश द्वार) में उत्कीर्णित नृत्यरत प्रतिमाओं की मुद्राओं को भरतनाट्यम में शामिल करना प्रारंभ किया और कैसे अनेक आलोचनाओं का सामना कर अंततः सर्वमान्यता पाई। पद्माजी ने बताया कि कुल 108 करण (नृत्य की मूल इकाइयां) मुद्राओं की डिजाइन तैयार करने के बारह वर्ष बाद जब वे इंडोनेशिया के मध्य जावा में प्रंबनन मंदिर पहुंची तो यह देखकर दंग रह गई कि वहां के गोपुर में लगी पंचास से अधिक मूर्तियां मेरे बनाए करण रूपाकारों से हबहू मिलती थीं। पद्माजी के संक्षिप्त उद्घोधन के बाद डॉ. जयश्री राजगोपालन और सुश्री अनुगुधा विक्रान्त ने डॉ पद्मा सुब्रह्मण्यम के कला आवदान पर प्रकाश डाला। इस अवसर पर पद्माजी पर दूरदर्शन द्वारा निर्मित एक विशेष

वृत्तचित्र भी प्रदर्शित किया गया। पूरे संवाद सत्र को भोपाल की सुपरिचित भरतनाट्यम नृत्यगुरू डॉ. मंजुमणि हातवलने ने हिंदी और अंग्रेजी में बहुत कुशलता से संचालित किया।

प्रवत कुमार की ओजस्वी ओडीसी प्रस्तुति



नृत्य समारोह में रविवार की चौथी शाम दो कथक और एक ओडीसी, कुल तीन प्रस्तुतियां हुईं मगर भुवनेश्वर से पधारे प्रवत कुमार स्वाईन और दल की ओडीसी प्रस्तुति सब पर भारी पड़ी। कमाल की ऊर्जा, पूरे मंच का उपयोग, मोहक वेशभूषा और शास्त्रीय पक्ष को नाट्यमय ढंग से पेश करने की खूबी ने इस दल की प्रस्तुतियों को यादगार बना दिया।

शाम की सभा मध्यप्रदेश के उज्जैन से पधारी नृत्यांगना सुश्री पलक पटवर्धन के कथक से हुई। जयपुर घराने से संबद्ध पलक और उनके नर्तन दल ने ' भक्त वत्सलम ' की प्रस्तुति दी। पद 'नरतक राधा नंद किशोर' जो राग केदार पर था, में सुंदर लय ताल भरे और शांत रसभाव जगाते इस नृत्य के बाद हली

पर आधारित नृत्य संरचना अच्छी रही। सुश्री पलक पटवर्धन ने अपने कथक प्रदर्शन का समापन सूरदासजी लिखित ' आश्रय का पद ' से किया। नृत्य के बीच में पं. माधव तिवारी की पंडित, डॉ. विनीता माहूकर की सितार, ऐश्वर्य आर्य की पखावज और विनायक शर्मा की तबला संगत उत्तम थी। पर अच्छी

हारमोनियम संगत दे रहे कुलदीप दुबे का गायन उतना प्रभावी नहीं रहा। लेकिन भुवनेश्वर के प्रवत कुमार स्वाईन और उनके नर्तकों की टीम ने इतने ऊर्जस्वी ढंग से ओडीसी प्रस्तुति दी कि दर्शक बारबार दाद देने के लिए विवश हुए। प्रवत कुमार के नृत्य में शास्त्रोक्त निपुणता के साथ मंच के कुशल नियोजन और प्रकाश संयोजन का भी बड़ा हाथ रहा। कंदरिया महादेव मंदिर के मध्य में मंच के पीछे एक और मंदिर के लिए सीढ़ियां जाती हैं। तो दाहिने और बांयी ओर से प्रवेश और निर्गम नीचे से ऊपर आकर होता है। इस कारण मंच के इस असामान्य फैलाव का प्रयोग अनेक गुणी नर्तकों ने किया है, लेकिन इसका कोरियोग्राफी में सबसे प्रभावी इस्तेमाल करने में प्रवत कुमार

सफल हुए। नवरस पर केन्द्रित 'रसविचित्र' की उनकी पहली प्रस्तुति रागमालिका और तालमालिका में निबद्ध थी। इसमें भगवान शंकर द्वारा क्रोधावेश में बालक गणेश का सिर काटने और बाद में हाथी का शीश जोड़ देने पौराणिक कथा को पेश किया गया। उन्होंने क्लासिक नाटकों में प्रयुक्त होने वाली रंगपटी का प्रयोग कर प्रस्तुति को काफी नाट्यमय बनाया। षड्रिपू याने काम, क्रोध,लोभ, मद, मोह व मत्सर पर प्रवत कुमार की प्रस्तुति भी सुंदर थी।

अदिति मंगलदास की आकर्षक प्रस्तुति



रविवार शाम की अंतिम पेशकश दिल्ली से आई सुश्री अदिति मंगलदास की थी। पंचतत्व पर केन्द्रित उनकी प्रस्तुति आकर्षक और समकालीन विचार और विषमताओं को बताने वाली थी। 'सावन आये' पर अदिति के पैरों का काम और लयकारी के साथ अभिनय का संतुलन देखते ही बनता था। अलबत्ता नेपथ्य से उद्योषकों द्वारा प्रस्तुतियों के तकनीकी विवरण कभी देने, कभी छोड़ देने या गलत उच्चारित करने (षड्रिपू को सदरिपू या रागमालिका को राग मलिका)से रस भंग होता रहा।